



አዲስ ክርስቲያን
ጥቅምት ፳፭

A602
7.8.93

መልአክት ፡ ዳግማዊ ።

ንቡ ፡ ትርአዩ ።

፡ ፈቃድ ።

የምንኩስና ፡ ሥነ ፡ ሥርዐትና ፡ ብያኔ።

ከአባ ፡ ፊልጶስ ፡ ተጻፈ ።

በእርሳስቴክ ፡ ግተሚያ ፡ ሊሚትፈ ፡ ተ ፡ 327

፲፱፻፷፩ ፡ ዓመተ ፡ ምሕረት ፡ ታተመ ።

ተኅትመ ፡ ዝንቱ ፡ መጽሐፍ ፡ አመ ፡ ሠላሳ ፡ ወተስቦቱ ፡ ዓመተ ፡ መን
ግሥቱ ፡ ለቀዳማዊ ፡ ኃይለ ፡ ሥላሴ ፡ ንጉሠ ፡ ነገሥት ፡ ዘኢትዮጵያ ።

ማውጫ ህ

፵፪

ገጽ ፡

ምዕራፍ ፡ ፩ ህ

ሐገ ፡ ፈቃድ ፡ ምንኩስና ፡ ፯

ምዕራፍ ፡ ፪ ህ

መንኖ ፡ ጥሪት ፡ ፱

ምዕራፍ ፡ ፫ ህ ፲፪

ምዕራፍ ፡ ፬ ህ ፲፮

ምዕራፍ ፡ ፭ ህ ፲፯

ሥርዐተ ፡ ምንኩስና ፡ ፲፯

ምዕራፍ ፡ ፮ ህ ፳፩

ምዕራፍ ፡ ፯ ህ ፳፭

ምዕራፍ ፡ ፰ ህ ፳፮

ያባት ፡ ምክር ፡ ፳፯

ማውጫ ህ

፵፫

ገጽ ፡

ምዕራፍ ፡ ፱ ህ

ሐገ ፡ አመንኳሽ ፡ መብት ፡ ፳፰

ምዕራፍ ፡ ፲ ህ

ጥልቅ ፡ ማስጠንቀቂያ ፡ ፴፪

ምዕራፍ ፡ ፲፩ ህ

ውሳኔ ፡ ፴፭

ምዕራፍ ፡ ፲፪ ህ

ብያኔ ፡ ፴፯

ምዕራፍ ፡ ፲፫ ህ

የአምላክ ፡ ይቅርታና ፡ ስርየት ፡ ፵



ብፁዕ ፡ ኣቡነ ፡ ፊልጶስ ፡ በሱባዔ ፡ ውስጥ ።

ሲሆን ፡ በሕገ ፡ ምንክስና ፡ አጠቀማለሁ ፡ የሚል ፡ ሰው ፡
ሁሉ ፡ ፍጹም ፡ ክብር ፡ ለማግኘት ፡ ሲሻ ፡ ድቀት ፡ ቢያ
ጋጥመው ፡ እደብቃለሁ ፡ በማለት ፡ በሚፈጽመው ፡ ሥራ ፡
ከከባድ ፡ ፍርድ ፡ ላይ ፡ እንዳይወድቅ ፡ የሚያስጠነቅቅና ፡
ሌላውም ፡ በወንድሙ ፡ ላይ ፡ በመፍረድ ፡ እንዳይፈረድ
በት ፡ ከፍርድ ፡ እንዲርቅ ፡ የሚመክር ፡ ነው ።

ከዚህም ፡ በላይ ፡ ቤተ ፡ ክርስቲያን ፡ መንፈሳውያን ፡
አባሎቿን ፡ በሚገባ ፡ ጠብቃ ፡ እንድትይዝ ፤ የማንኛውም ፡
አባል ፡ መብቱ ፡ ተጠብቆለት ፡ እንዲኖር ፤ እንዲሁም ፡
ከመጽሐፉ ፡ ተጽፎ ፡ ሳለ ፡ ሳይሠራበት ፡ የኖረ ፡ ሁሉ ፡
ሊሠራበት ፡ የሚገባ ፡ መሆኑን ፡ በመግለጥ ፡ የተብራራ ፡
አሳብ ፡ የሚሰጥ ፡ ነው ።

ስለዚህ ፡ ቤተ ፡ ክርስቲያንና ፡ ገዳማውያን ፡ አባ
ሎቿን ፡ የሚጠቅም ፤ ሀገርንና ፡ ክብሯን ፡ የሚያስጠብቅ ፡
ስለ ፡ ሆነ ፡ ቢታተም ፡ ይጠቅማል ፤ እንዲሁም ፡ በዚህ ፡
መጽሐፍ ፡ ያሳብ ፡ መነሻነት ፡ ቤተ ፡ ክርስቲያን ፡ ስለ ፡
መነኮሳት ፡ ኑሮ ፡ የሚጠቅም ፡ ሕግ ፡ ብታወጣ ፡ አሳቡ ፡
ከመጸሕፍት ፡ ጋራ ፡ የተሰማማ ፡ እንደ ፡ መሆኑ ፡ መጠን ፡
ለስሟ ፡ ለታሪኳና ፡ ለክብሯ ፡ ጠቃሚ ፡ ስለ ፡ ሆነ ፡ ይታ
ሰብባት ፡ ዘንድ ፡ አሳባችንን ፡ ከዐላማው ፡ ጋራ ፡ በማስ
ተባበር ፡ አቅርቦናል ፡ ሲል ፡ ጉባኤው ፡ አስተያየቱን ፡
ሰጥቷል ።

ፊርማ ፡

ሰብሳቢውና ፡ አባሎቹ ፡ በሙሉ ።

መልእክት ፡ ዳግማዊ ።

ንዑ ፡ ትርአዩ ።

ምዕራፍ ፡ ፩ ።

ሕገ ፡ ፈቃድ ፡ ምንክስና ።

፩ ፤ ሕገ ፡ ፈቃድ ፡ ማለት ፡ ሰው ፡ ባሕርያዊ ፡ ግብር ፡
ከሚያስገድደው ፡ ሥራ ፡ ተወስኖ ፡ ለመኖር ፡ በሕገ ፡
ልቡናው ፡ ተመራምሮ ፤ በዚህ ፡ ዓለም ፡ በሕይወቱ ፡ ዘመን ፡
ሁሉ ፡ የሥጋዬን ፡ ፈቃድ ፡ እየፈጸምሁ ፡ ደስ ፡ ብሎኝ ፡
ከምኖር ፡ ይልቅ ፡ ከዚህ ፡ ከሥጋዊ ፡ ፈቃድና ፡ ከምኞቱም ፡
ተለይቼ ፡ በጸም ፡ በጸሎት ፡ እግዚአብሔርን ፡ እየለመንሁ ፡
ልኑር ፡ ብሎ ፤ በመንፈሳዊ ፡ ጎልዮ ፡ ሥርዐተ ፡ መላእክ
ትን ፡ ሥርዐት ፡ አድርጎ ፡ በንጽሕና ፡ በቅድስና ፡ ሕግ ፡
መኖርን ፡ መርጦ ፡ ሰው ፡ በራሱ ፡ ፈቃድ ፡ ይሁንብኝ ፡
ብሎ ፡ ከፈጣሪው ፡ ጋራ ፡ ተነጋግሮ ፡ አንተው ፡ አስቸ
ለኝ ፡ በማለት ፡ የሚወስነው ፡ ሕግና ፡ ሥርዐት ፡ ሁሉም ፡
ሕገ ፡ ፈቃድ ፡ ይባላል ። ስለዚህ ፡ ሕግ ፡ ጠባያዊ ፡ ሕግ ፡
ፈቃዳዊ ፡ አለ ።

፪ ፤ ሕግ ፡ ጠባያዊ ፡ ፈጣሪ ፡ አምላክ ፡ ንግበር ፡
ሰብእ ፡ በአርአያነ ፡ ወበአምሳሊነ ፡ ብሎ ፡ ሰውን ፡ በም
ሳሌው ፡ አክብሮ ፡ በፈጠረው ፡ ጊዜ ፡ መሬትን ፡ ከነባሕ
ርዩ ፡ አከናውኖ ፡ ሠራውና ፡ ተራቢ ፡ ተጽሟ ፡ ባሕርይ ፡

የሆነ ፡ ማለት ፡ ምግብ ፡ የሚያሻው ፡ ሥጋዊ ፡ ፈቃድ ፡
 ያለው ፡ ፍጡር ፡ መሆኑን ፡ ዐውቆ ፡ ለሕይወት ፡ ሥጋው ፡
 የሚያሻውን ፡ የመባልዕት ፡ መሰናዶ ፡ ሁሉ ፡ አዘጋጅቶ ፡
 ይህን ፡ ብላ ፡ ብሎ ፡ የሚሻውን ፡ ሁሉ ፡ ሰጥቶታል ።

በዚህ ፡ ጊዜ ፡ መብል ፡ ሕግ ፡ ጠባያዊ ፡ መሆኑን ፡
 መጽሐፍ ፡ ቅዱስ ፡ ያስረዳናል ፤ ከምግብ ፡ መከልከል ፡
 ግን ፡ ሕገ ፡ ፈቃድ ፡ እንደ ፡ ሆነ ፡ መረዳት ፡ ተገቢ ፡ ነው ፡
 እንላለን ።

፫ ፤ ስለዚህ ፡ ከፈጣሪ ፡ የታዘዘው ፡ ሁሉ ፡ ሕግ ፡
 አምላካዊ ፡ ሲሆን ፡ ሰው ፡ በፈቃዱ ፡ ይሁንብኝ ፡ ብሎ ፡
 የሚሠራው ፡ ሁሉ ፡ ግን ፡ ሕገ ፡ ፈቃድ ፡ ይባላል ። ይኸ
 ውም ፡ ፈጣሪ ፡ ጌታ ፡ የሰው ፡ አባት ፡ አዳምን ፡ በፈጠረው ፡
 ጊዜ ፡ የመዋለድ ፡ ማለት ፡ የሩካቤ ፡ ፈቃድ ፡ (የጋብቻ) ፡
 የፍትወትን ፡ ባሕርይ ፡ በአካሉ ፡ ውስጥ ፡ አስማምቶ ፡
 የፍትወት ፡ ባሕርያዊ ፡ ዘር ፡ ያለው ፡ አድርጎ ፡ እንደ ፡
 ፈጠረው ፡ ዐውቆ ፡ አዳም ፡ ብቻውን ፡ ይኖር ፡ ዘንድ ፡
 ደግ ፡ አይደለምና ፡ የቅርብ ፡ ረዳት ፡ የምትሆን ፡ የኑሮ ፡
 ጓደኛ ፡ ሚስት ፡ እንፍጠርለት ፡ ብሎ ፡ ባሕርያዊ ፡ ፈቃ
 ዱን ፡ የሚፈጽምባት ፡ ሚስት ፡ ሐዋንን ፡ ከሥጋው ፡
 ከፍሎ ፡ እንደ ፡ ሰጠው ፡ መጽሐፍ ፡ ቅዱስ ፡ ነግሮናል ፤
 በዚህ ፡ ጊዜ ፡ አውስቦ ፡ (ጋብቻ) ፡ ሕግ ፡ ጠባይዳዊ ፡
 (ባሕርያዊ) ፡ መሆኑን ፡ ብሉይ ፡ ኪዳን ፡ ሲያስረዳን ፤
 ከሴት ፡ ርቆ ፡ ንጽሕ ፡ ጠብቆ ፡ የመኖር ፡ ሕግ ፡ ግን ፡ ሰው ፡
 በፈቃዱ ፡ ወደ ፡ የሚከተለው ፡ ነው ። ባሕርያዊ ፡ ግዴታ ፡
 ሳይኖርበት ፡ በውዴታው ፡ የሚሠራው ፡ ሕገ ፡ ፈቃድ ፡
 ነው ።

፬ ፤ ስለዚህ ፡ ነው ፡ የመጽሐፉን ፡ መዝሙሪያ ፡
 መልእክት ፡ ቀዳማዊ ፡ (የጋብቻን ፡ ሥርዐት) ፡ መሠረተ ፡
 ሕግ ፡ ያልነው ፤ ከሴት ፡ ርቆ ፡ ንጽሕ ፡ ጠብቆ ፡ በምንኩ
 ስና ፡ ሥርዐት ፡ መኖር ፡ ግን ፡ ሰው ፡ በውዴታው ፡ የሚ
 ከተለው ፡ ከፈጣሪ ፡ ግዴታ ፡ የሌለው ፡ ስለ ፡ ሆነ ፡ አበው ፡
 ሕገ ፡ ፈቃድ ፡ ነው ፡ ብለውታል ።

፭ ፤ ይህም ፡ በንጽሕና ፡ በድንግልና ፡ በመንኖ ፡
 ጥሪት ፡ ተወስኖ ፡ የመኖር ፡ ሥርዐትም ፡ እንግዳ ፡ ነገር ፡
 ሊሆንብን ፡ አይችልም ፤ የኋላ ፡ ሰዎች ፡ የፈጠሩት ፡ እን
 ግዳ ፡ ነገር ፡ አይደለም ፤ ጥንትም ፡ ከቀደሙት ፡ አበው ፡
 በፈቃዳቸው ፡ ከጋብቻ ፡ ሥርዐት ፡ ተለይተው ፡ ከሴት ፡
 ርቀው ፡ ንጽሕናን ፡ ጠብቀው ፡ ከዓለማዊ ፡ ፍትወት ፡
 (ምኞት) ፡ ተገልለው ፡ በየዋሻው ፡ እየተሰወሩ ፡ በብቸኝ
 ነት ፡ ይኖሩ ፡ እንደ ፡ ነበሩ ፡ ለዚህም ፡ መረጃ ፡ የመልክ ፡
 ጺዴቅን ፡ የሕይወት ፡ ታሪክ ፡ ኑሮ ፡ ብንመለከት ፡ ያስረ
 ዳናል ፡ (ዘፍ፲፬ ፡ ፲፰ ። ዕብ፯ ፡ ፩ ፡ ፲) ።

ምዕራፍ ፡ ፪ ።

መንኖ ፡ ጥሪት ።

፩ ፤ ይህም ፡ የመንኖ ፡ ጥሪት ፡ ሥርዐት ፡ በሐዲስ ፡
 ኪዳን ፡ መሠረት ፡ በጌታችን ፡ ኢየሱስ ፡ ቃል ፡ የተደገፈ ፡
 ሆኗል ፤ ጌታችን ፡ ኢየሱስ ፡ ክርስቶስ ፡ በዚህ ፡ ዓለም ፡
 ትምህርቱን ፡ ሲዝምር ፤ «ብፁዓን ፡ ነዳያን ፡ በመንፈስ ፡
 ከሀብትና ፡ ከንብረት ፡ ተለይተው ፡ የፈቃድ ፡ ነዳያን ፡
 የሆኑ ፡ ብፁዓን ፡ ናቸው ፡ አለ» ፡ (ማቴ፭ ፡ ፫) ።

፪ ፤ ቀጥሎም ፡ አንድ ፡ የሥጋዊ ፡ ሹመት ፡ ፈቃድ ፡ የነበረው ፡ ሰው ፡ ጌታችን ፡ ምድራዊ ፡ ንጉሥ ፡ መስሎት ፡ ወደምትሄድበት ፡ ሁሉ ፡ እከተልክለሁ ፡ ቢለው ፡ «ለቀበሮች ፡ ጉድጓድ ፡ አላቸው ፤ ለሰማይ ፡ ወፎችም ፡ መስፈሪያ ፡ ጉዞ ፡ አላቸው ፤ ለሰው ፡ ልጅ ፡ ግን ፡ ራሱን ፡ የሚያስጠጋበት ፡ ስንኳ ፡ የለውም» ፡ ብሎ ፡ የዓለምን ፡ ከንቱነት ፡ አስተምሯል ።

፫ ፤ ቀጥሎም ፡ ሐዋርያትን ፡ መረጠና ፡ ለተከተሉት ፡ ሁሉ ፡ ምድራዊን ፡ ሀብትና ፡ ጌትነት ፡ ተስፋ ፡ እንዳያደርጉ ፡ እንደዚህ ፡ ሲል ፡ አስተምሯቸዋል ፤ «በጳላዩ ፡ ሊመጣ ፡ የሚወድ ፡ ቢኖር ፡ ራሱን ፡ ይካድ ፤ መስቀሉንም ፡ (መከራን) ፡ ተሸክሞ ፡ ይከተለኝ ፤ ነፍሱን ፡ ሊያድን ፡ የሚወድ ፡ ሁሉ ፡ ያጠፋታል ፤ ስለኔና ፡ ስለ ፡ ወንጌል ፡ ነፍሱን ፡ የሚያጠፋ ፡ ሁሉ ፡ ግን ፡ ያድናታል ። ሰው ፡ ዓለሙን ፡ ሁሉ ፡ ቢያተርፍ ፡ ነፍሱንም ፡ ቢያጉድል ፡ ምን ፡ ይጠቅመዋል ፤ ሰውስ ፡ ስለ ነፍሱ ፡ ቤዛ ፡ ምን ፡ ይሰጣል ፡ (ማር፩ ፡ ፴፬-፴፯) ። የሰው ፡ ልጅ ፡ ከመላእክቱ ፡ ጋራ ፡ ባባቱ ፡ ከብር ፡ ይመጣ ፡ ዘንድ ፡ አለው ፤ ያን ፡ ጊዜም ፡ ለሁሉ ፡ እንደ ፡ ሥራው ፡ ያስረክበዋል» ፡ ብሎ ፡ ከዚህ ፡ ዓለም ፡ ሀብትና ፡ ንብረት ፡ ተለይቶ ፡ ሥጋዊ ፡ መሻቱን ፡ (ምኞቱን) ፡ ለመንፈሳዊው ፡ ዓለም ፡ ምኞት ፡ ለውጦ ፡ ለዚህ ፡ ዓለም ፡ እንደ ፡ አንድ ፡ እንግዳ ፡ ባይተዋር ፡ (ባዕድ) ፡ ሆኖ ፡ ከሥጋ ፡ ፈቃድ ፡ ተለይቶ ፡ መኖርን ፡ በዚህ ፡ ዓለም ፡ ካለው ፡ ፍትወትና ፡ ምኞት ፡ ከሥጋዊ ፡ ዕድል ፡ ሁሉ ፡ የበለጠ ፡ ለዘላለም ፡ የማያልፍ ፡ የነፍስ ፡ ዋጋ ፡ እንደሚያስገኝ ፡ ለደቀ ፡ መዛሙርቱ ፡ አስተምሮ ፡ የዚህ ፡ ዓለም ፡ ከብርና ፡ ብዕል ፡ ሚዛን ፡ ቢመዘን ፡ ምንም ፡ ዋጋ ፡ የሌ

ለው ፡ መሆኑን ፡ ሲያስረዳ ፡ «ምንት ፡ ይበቀሥ ፡ ለሰብእ ፡ ለእመ ፡ ክሎ ፡ ዓለመ ፡ ረብሐ ፡ ወነፍሶ ፡ ሀጉላ» ፡ በማለቱ ፡ በዓለም ፡ የሚገኘው ፡ ክብር ፡ ሁሉ ፡ ለነፍስ ፡ ዋጋ ፡ ለውጥ ፡ እንደማይበቃ ፡ ያስረዳናል ።

፬ ፤ ስለዚህ ፡ ይህን ፡ የቃሉን ፡ ትምህርት ፡ ሰምተው ፡ ከተከተሉት ፡ አንዱ ፡ ቅዱስ ፡ ዴጥሮስ ፡ «አንሆ ፡ እኛ ፡ ሁሉን ፡ ትተን ፡ ተከተልንኸ ፡ ባለው ፡ ጊዜ ፡ ጌታችን ፡ ሲያስረዳው ፡ እንዲህ ፡ አለ ፤ «እውነት ፡ እላችኋለሁ ፡ ማንም ፡ ስለኔና ፡ ስለ ፡ ወንጌልም ፡ ቤቱን ፡ ወንድሞቹን ፡ እጎቶቹን ፡ አባት ፡ እናቱንም ፡ ሚስቱን ፡ ልጆቹን ፡ እርሻንም ፡ የሚተው ፡ አሁን ፡ በዚህ ፡ ዓለም ፡ ከስደት ፡ ጋራ ፡ ቤቶችን ፡ ወንድሞችን ፡ እጎቶችን ፡ እናቶችንም ፡ ልጆችንም ፡ እርሻንም ፡ መቶ ፡ ዕጥፍ ፡ በሚመጣውም ፡ ዓለም ፡ የዘላለም ፡ ሕይወት ፡ የማይቀበል ፡ ማንም ፡ የለም» ፡ በማለቱ ፡ (ማር፲ ፡ ፳፱-፴) ።

፭ ፤ ሰው ፡ በዚህ ፡ ዓለም ፡ ሲኖር ፡ በሥጋዊ ፡ ኑሮው ፡ ከሚያገኘው ፡ ከዚህ ፡ ዓለም ፡ ሀብትና ፡ ንብረት ፡ ተለይቶ ፡ በዚህ ፡ ዓለም ፡ በሥጋ ፡ ከማገኘው ፡ ከብርና ፡ ብዕል ፡ ሁሉ ፡ ከርስቶስን ፡ በመከተል ፡ በሰማያዊ ፡ ዓለም ፡ የማገኘው ፡ ጸጋና ፡ የመንግሥተ ፡ ሰማያት ፡ ክብር ፡ ይበልጥ ብኛል ፡ ብሎ ፡ ከዚህ ፡ በላይ ፡ በዝርዝር ፡ የተነገረውን ፡ ሁሉ ፡ ትቶ ፡ እግዚአብሔርን ፡ እያገለገለ ፡ ቢኖር ፡ በዚህ ፡ ዓለም ፡ ላይ ፡ ሳለ ፡ ይበልጠውን ፡ ብዙ ፡ ወዳጅና ፡ ዘመድም ፡ እንደሚያገኝ ፡ በመንግሥተ ፡ ሰማያትም ፡ በዚህ ፡ ጊዜ ፡ ያልፋል ፡ ይጠፋል ፡ የማይባል ፡ ዘላለማዊ ፡ የነፍሱን ፡ ሕይወት ፡ እንደሚቀበል ፡ ያስረዳናል ።

፯ ፤ ስለዚህ ፡ ሐዋርያት ፡ ከጌታችን ፡ የተነገረውን ፡ ተስፋ ፡ መንግሥተ ፡ ሰማያት ፡ ዐላማ ፡ አድርገው ፡ በኋላዬ ፡ ሊመጣ ፡ የሚወድ ፡ ቢኖር ፡ ራሱን ፡ ይካድ ፡ መስቀሉንም ፡ (መከራውን) ፡ ተሸክሞ ፡ ይከተላችኋል ፡ ባለው ፡ ቃል ፡ ዓለሙን ፡ ከነጣዕሙ ፡ ንቀው ፡ ራሳቸውን ፡ ለክርስቶስ ፡ ሃይማኖት ፡ መሥዋዕት ፡ አድርገው ፡ ሕይወታቸውን ፡ ሰጥተው ፡ አልፈውታል ።

፺ ፤ እንደዚህም ፡ ሁሉ ፡ የሐዋርያትን ፡ ትምህርት ፡ ተቀብለው ፡ በክርስቶስ ፡ ያመኑ ፡ ምእመናን ፡ ልዩ ፡ ልዩ ፡ ጸዋትወ ፡ መከራን ፡ ታግሠው ፡ በንጽሕና ፡ በቅድስና ፡ ተወስነው ፡ ለወንጌል ፡ መልእክት ፡ ሕይወታቸውን ፡ ያሳለፉ ፡ እጅግ ፡ ብዙ ፡ ናቸው ።

ምዕራፍ ፡ ፫ ።

፩ ፤ የተወደዳችሁ ፡ ምእመናን ፡ ሆይ ፤ በድንግልና ፡ በንጽሕና ፡ ተወስኖ ፡ የእግዚአብሔር ፡ አገልጋይ ፡ ሆኖ ፡ የመኖር ፡ ሥርዐት ፡ ከጥንት ፡ የቄሮ ፡ ልማድ ፡ መሆኑ ፡ በነመልክ ፡ ጴጆች ፡ ሥርዐት ፡ የታወቀ ፡ ነው ።

፪ ፤ በሐዲስ ፡ ኪዳንም ፡ ድንግልና ፡ ከላይ ፡ በተነገረው ፡ በጌታችን ፡ ትምህርት ፡ መሠረት ፡ ከሐዋርያት ፡ ዝምሮ ፡ እስከ ፡ ዘመን ፡ መነኮሳት ፡ የደረሰ ፡ የንጽሕና ፡ የቅድስና ፡ ሕግ ፡ ነው ፤ ብዙ ፡ አበው ፡ ከዓለማዊ ፡ ፍቅር ፡ ርቀው ፡ የሰማያዊውን ፡ ዓለም ፡ ፍቅር ፡ ብቻ ፡ ተስፋ ፡ በማድረግ ፡ እግዚአብሔርን ፡ በማገልገል ፡ እጅግ ፡ ተጠቅመውበታል ።

፫ ፤ ይኸውም ፡ ሕግ ፡ ሕገ ፡ ፈቃድ ፡ ነው ፡ እንጂ ፡ አስገዳጅ ፡ አይደለም ፤ ሕገ ፡ ፈቃድ ፡ ነው ፡ የሚባልበትም ፡ ምክንያት ፡ የሚከተለው ፡ ነው ፤ ጌታችን ፡ ኢየሱስ ፡ ክርስቶስ ፡ የባልና ፡ ሚስትን ፡ አንድነት ፡ ባስተማረበት ፡ አንቀጽ ። «ፈጣሪ ፡ በመዝሙሪያ ፡ ወንድና ፡ ሴት ፡ አደረጋቸው ፤ ስለዚህ ፡ ሰው ፡ አባቱንና ፡ እናቱን ፡ ይተዋል ፤ ከሚስቱም ፡ ጋራ ፡ ይተባበራል ፤ ሁለቱም ፡ አንድ ፡ ሥጋ ፡ ይሆናሉ ፡ የሚለውን ፡ ቃል ፡ አላነበባችሁምን ፤ ስለዚህ ፡ አንድ ፡ ሥጋ ፡ ናቸው ፡ እንጂ ፡ ወደ ፡ ፊት ፡ ሁለት ፡ አይደሉም ፤ እግዚአብሔር ፡ አንድ ፡ ያደረገውን ፡ እንግዲህ ፡ ሰው ፡ አይለየው ። እኔ ፡ ግን ፡ እሳችኋለሁ ፤ ያለዝሙት ፡ ምክንያት ፡ ሚስቱን ፡ ፈቶ ፡ ሌላይቱን ፡ የሚያገባ ፡ ሁሉ ፡ ያመነዝራል ፤ የተፈታችውንም ፡ የሚያገባ ፡ ያመነዝራል ፤ እያለ ፡ የባልና ፡ ሚስትን ፡ ከተጋቡ ፡ በኋላ ፡ ያለመለያየትን ፡ ሕግ ፡ ሲያስተምር ፡ ሰምተው ፡ ደቀ ፡ መዛሙርቱ ፡ የባልና ፡ ሚስት ፡ ሥርዐት ፡ እንደዚህ ፡ ከሆነ ፡ መጋባት ፡ ደግ ፡ አይደለም ፡ ባሉት ፡ ጊዜ ፡ ይህ ፡ ነገር ፡ (አለማግባት) ፡ ለተሰጣቸው ፡ ነው ፡ እንጂ ፡ ለሁሉ ፡ የሚቻል ፡ አይደለም ፡ አለና ፡ ምክንያቱንም ፡ ሲያስረዳ ፡ ስለ ፡ መንግሥተ ፡ ሰማያት ፡ ራሳቸውን ፡ ጃንደረባ ፡ ያደረጉ ፡ አሉ ፤ ሊቀበለው ፡ (ሊታገሠው) ፡ የሚችል ፡ ይቀበለው ፡ (ይታገሠው) ፡ በማለቱ ፡ ድንግልና ፡ የፈቃድ ፡ እንጂ ፡ ግዴታ ፡ አለመሆኑን ፡ አስተምሯል ፡ (ማቴ ፲፱ ፡ ፩-፲፪) ። በዚህ ፡ ጊዜ ፡ ጌታችን ፡ የሥጋን ፡ ባሕርይ ፡ ፈቃድ ፡ መታገሥ ፡ ጽኑ ፡ እንደ ፡ ሆነ ፡ ገልጾ ፡ ፈተናውን ፡ እችላለሁ ፡ ያለ ፡ ግን ፡ ይቻል ፡ በማለቱ ፡ ፈቃዱን ፡ ለመራጨ ፡ እንደ ፡ ሰጠ ፡ ግልጽ ፡ ነው ።

ዐ ፤ ቅዱስ ፡ ጳውሎስም ፤ እንደዚሁ ፡ ለምእመናን ፡ ሲያስረዳ ፡ ስለ ፡ ጸፋችሁት ፡ ነገር ፡ ከሴት ፡ ጋራ ፡ አለመገናኘት ፡ ለሰው ፡ መልካም ፡ ነው ፤ ነገር ፡ ግን ፡ ስለ ፡ (ዝሙት ፡ ጠንቅ ፡ ለያንዳንዱ ፡ ለራሱ ፡ ሚስት ፡ ትኑረው ፡ ለያንዳንዱ ፡ ደግሞ ፡ ለራሷ ፡ ባል ፡ ይኑራት ፡ አለና ፡ ምክንያቱን ፡ በመቀጠል ፡ ሳላገቡና ፡ ለመበለቶች ፡ ግን ፡ እላለሁ ፡ እንደኔ ፡ ቢኖሩ ፡ ለእነርሱ ፡ መልካም ፡ ነው ፤ ነገር ፡ ግን ፡ በምኞት ፡ (በፍትወት) ፡ ከመቃጠል ፡ መጋባት ፡ ይሻላልና ፡ ራሳቸውን ፡ ለመግዛት ፡ ባይችሉ ፡ ያግቡ ፡ አለና ፡ ቀጥሎ ፡ ስለ ፡ ድናግልም ፡ የጌታ ፡ ትእዛዝ ፡ የለኝም ፡ (አይደለም) ፤ ነገር ፡ ግን ፡ ከጌታ ፡ ምሕረትን ፡ የተቀበለሁ ፡ እንደ ፡ መሆኔ ፡ ምክር ፡ እመክራለሁ ።

እንግዲህ ፡ ስለ ፡ አሁኑ ፡ ችግር ፡ ይህ ፡ መልካም ፡ ይመስለኛል ፡ ሰው ፡ እንዲህ ፡ ሆኖ ፡ ቢኖር ፡ መልካም ፡ ነው ፤ በሚስት ፡ ታስረኽ ፡ እንደሆን ፡ ሚስትን ፡ አትሻ ፤ በሚስት ፡ አልታሰርኽ ፡ እንደ ፡ ሆንኽ ፡ ግን ፡ ብታገባ ፡ ገጠአት ፡ አትሠራም ፤ ድንግሊቱም ፡ ብታገባ ፡ ገጠአት ፡ አትሠራም ።

ነገር ፡ ግን ፡ ያላሳብ ፡ ልትኖሩ ፡ እወዳለሁ ፤ ያላገባው ፡ ጌታን ፡ እንዴት ፡ ደስ ፡ እንደሚያሰኘው ፡ ያስባል ፤ ያገባው ፡ ግን ፡ ሚስቱን ፡ እንዴት ፡ ደስ ፡ እንደሚያሰኝት ፡ የዓለምን ፡ ነገር ፡ ያስባል ። ልቱም ፡ ተከፍሏል ፤ ያላገባች ፡ ሴትና ፡ ድንግልም ፡ በሥጋም ፡ በነፍስም ፡ እንዲቀደሱ ፡ የጌታን ፡ ነገር ፡ ያስባሉ ፤ የተጋባች ፡ ግን ፡ ባሏን ፡ እንዴት ፡ ደስ ፡ እንደምታሰኘው ፡ የዓለምን ፡ ነገር ፡ ታስባለች ፤ ይህንም ፡ ለራሳችሁ ፡ ጥቅም ፡ እላለሁ ፤ በአግባብ ፡ እንድትኖሩ ፡ ሳትባክኑም ፡ በጌታ ፡ እንድትጸኑ ፡ ነው ፡

እንጂ ፡ ላጠምዳችሁ ፡ ብዬ ፡ አይደለም ፡ (፩ቆሮ ፡ ፯ ፡ ፩ ። ፯ ፡ ፩-፲፮) ፡ እያለ ፡ መገጥመሪያ ፡ ያላገባ ፡ ሰው ፡ ለሚስት ፡ ለልጅ ፡ ሳያስብ ፡ ከዚህ ፡ ከዓለማዊ ፡ አሳብ ፡ ነጻ ፡ ሆኖ ፡ ራሱን ፡ እግዚአብሔርን ፡ ለማገልገል ፡ እንደሚቻለው ፤ ያገባ ፡ ሰው ፡ ግን ፡ ወንድም ፡ ቢሆን ፡ ወይም ፡ ሴት ፡ ሐሳቡ ፡ ትዳሩን ፡ ለማሸነፍ ፡ የሚገደድ ፡ መሆኑን ፡ ያሳያል ።

፩ ፤ ዋናው ፡ የምክሩ ፡ ጎይብ ፡ ቃል ፡ ግን ፡ ሳላገቡ ፡ ግን ፡ እላለሁ ፡ እንደኔ ፡ ቢኖሩ ፡ ለነርሱ ፡ መልካም ፡ ነው ። ነገር ፡ ግን ፡ በምኞት ፡ ከመቃጠል ፡ ማግባት ፡ ይሻላልና ፡ ራሳቸውን ፡ ለመግዛት ፡ ባይችሉ ፡ ያግቡ ፡ እያለ ፡ የራሱን ፡ ምክር ፡ ይመክራል ። ይህንንም ፡ የሰጠውን ፡ ምክር ፡ ለጉልማሶች ፡ ብቻ ፡ የተወሰነ ፡ አለመሆኑንም ፡ በማስረዳት ፡ ብዙ ፡ ዘመናት ፡ በድንግልና ፡ ኑረው ፡ በሥጋ ፡ ፈቃድ ፡ የተሸነፉ ፡ ሰዎች ፡ በሽምግልና ፡ ጊዜያቸው ፡ ማግባት ፡ የሚያሳፍር ፡ የሚመስላቸውን ፡ ሲመክርም ፡ እንዲህ ፡ አለ ፤ በሽምግልና ፡ ጊዜ ፡ ማግባት ፡ አስቦ ፡ ሳለ ፡ ስለ ፡ ድንግልናው ፡ የሚያፍር ፡ ሰው ፡ ቢኖር ፡ እንዲህ ፡ ሊሆን ፡ ይገባል ፤ የወደደውን ፡ ያድርግ ፤ በያገባም ፡ ገጠአት ፡ የለበትም ፤ ልቡናው ፡ ሳይናወጥ ፡ የጸና ፤ መታወክ ፡ የሌለበትን ፡ ግድ ፡ አይበሉት ፤ የወደደውን ፡ ያደርግ ፡ ዘንድ ፡ ሥልጣን ፡ አለው ።

ድንግልናውን ፡ ይጠብቅ ፡ ዘንድ ፡ በልቡ ፡ በወድ ፡ መልካም ፡ አደረገ ፤ በድንግልና ፡ ኑሮ ፡ ያገባም ፡ መልካም ፡ አደረገ ።

ይልቁንም ፡ ያላገባ ፡ ሰው ፡ የተሻለ ፡ አደረገ ፡ በማለቱ ፡ ሥጋ ፡ የለበሰ ፡ ሰው ፡ ሁሉ ፡ ውሳጣዊ ፡ ባሕርዩን ፡ መርምሮ ፡ ለኅሊናው ፡ የሚሰማውን ፡ ራሱ ፡ እንዲመርጥ ፡ የመንፈስ ፡ ችሎታውን ፡ መብት ፡ ይወስን ፡ ዘንድ ፡ ቅዱስ ፡ ጳውሎስ ፡ ምክሩን ፡ ያበረክታል ።

ምዕራፍ ፡ ፩ ።

፩ ፤ አንባቢ ፡ ወንድም ፡ ሆይ ፤ የሐዲስ ፡ ኪዳን ፡ ሕግ ፡ ሙሉ ፡ ነጻነት ፡ ነው ፤ ጥንቱንም ፡ ሰው ፡ ሲፈጠር ፡ ከፈጣሪ ፡ የተሰጠ ፡ ፈራጅ ፡ ኅሊና ፡ ያለው ፡ ለባዊ ፡ ፍጡር ፡ ነው ። ግላዊም ፡ ሆነ ፡ አፍኦዊ ፡ ግዳጁን ፡ ለባሕርዩ ፡ የሚያሻውን ፡ ዐውቆ ፡ ራሱ ፡ የመምረጥ ፡ መብት ፡ ያለው ፡ ፍጡር ፡ ነው ፤ ስለዚህ ፡ መጻሕፍት ፡ ሁሉ ፡ ይመክራሉ ፡ እንጂ ፡ አያስገድዱም ፤ ቅዱስ ፡ ጳውሎስ ፡ እንዳለው ፡ ዓለማዊን ፡ ፈቃድ ፡ ትቶ ፡ እግዚአብሔርን ፡ ያገለገለ ፡ ሰው ፡ ከፍ ፡ ያለ ፡ የተጋድሎውን ፡ ዋጋ ፡ እንደሚያገኝ ፡ የታወቀ ፡ ነው ፤ እንደዚሁም ፡ የሰውነቱን ፡ ደካምነት ፡ አይቶ ፡ በተሰጠው ፡ ዕድል ፡ በጋብቻው ፡ ሥርዐት ፡ እግዚአብሔርን ፡ እያመሰገነ ፡ ቢኖር ፡ ከጌታ ፡ የሚሰጠው ፡ (የፃይማኖቱ) ፡ የእምነቱ ፡ ዋጋ ፡ አይኑድልበትም ።

፪ ፤ ስለዚህ ፡ ከዚህ ፡ በላይ ፡ የቅዱስ ፡ ጳውሎስ ፡ ምክር ፡ እንደሚያስረዳው ፡ ምን ፡ ጊዜም ፡ ቢሆን ፡ ለሰው ፡ በዓለማዊነትም ፡ ሆነ ፡ በፍጹምነት ፡ ኑሮ ፡ ለመኖር ፡ ያለውን ፡ የመንፈሱን ፡ ምርጫ ፡ ለያንዳንዱ ፡ ሰው ፡ በራሱ ፡ ኅሊና ፡ ዕድሉን ፡ ለመወሰን ፡ መብት ፡ አለው ፡ ብንል ፡ ስሕተት ፡ አይመስለንም ።

፫ ፤ ለሰው ፡ በቅዱሳት ፡ መጻሕፍት ፡ መሠረት ፡ ጋብቻ ፡ በሁሉ ፡ የከበረ ፡ ነው ፡ ለመኝታቸውም ፡ ርዞ ሰት ፡ የለበትም ፡ በተባለው ፡ ቃል ፡ ባልና ፡ ሚስት ፡ ተስማምተው ፡ በሚፈጽሙት ፡ ሕግ ፡ በዚህ ፡ ዓለም ፡ ሕጋዊ ፡ ንብረት ፡ ለማቋቋም ፡ መብት ፡ አለው ፤ ጋብቻ ፡ መሠረት ፡ ሕግና ፡ ንጹሕም ፡ ነው ፡ እንላለን ።

፬ ፤ እንደዚሁም ፡ ደግሞ ፡ ሰው ፡ ከዓለማዊ ፡ ኑሮ ፡ ይልቅ ፡ መንፈሳዊ ፡ ኑሮን ፡ መርጦ ፡ በድንግልና ፡ በንጽሕና ፡ ተወስኖ ፡ እግዚአብሔርን ፡ እያገለገለ ፡ የመኖርን ፡ ዕድል ፡ ቢመርጥም ፡ የገድሉን ፡ ዋጋ ፡ የበለጠውን ፡ ጸጋ ፡ ያገኛል ፡ እንላለን ።

ምዕራፍ ፡ ፪ ።

ሥርዐተ ፡ ምንኩስና ።

፩ ፤ ከሴት ፡ ርቆ ፡ ንጽሕናን ፡ ጠብቆ ፡ የመኖር ፡ ሕግ ፡ ጌታችን ፡ በዚህ ፡ ዓለም ፡ በሰው ፡ ሥጋ ፡ ተገልጸ ፡ ወንጌልን ፡ ባስተማረበት ፡ ጊዜ ፡ በመቶ ፡ ሻያ ፡ ቤተ ፡ ዕብ ፡ በሐዋርያት ፡ ዘመን ፡ የተመሠረተ ፡ ሕግ ፡ እንደ ፡ ሆነ ፡ የመቶ ፡ ሻያ ፡ ቤተ ፡ ሰብ ፡ ታሪክ ፡ ይነግረናል ። ጌታችን ፡ ወደ ፡ ሰማይ ፡ ካረገ ፡ በኋላም ፡ ሐዋርያት ፡ ጌታችን ፡ ሊከተለኝ ፡ የሚወድ ፡ ቢኖር ፡ ራሱን ፡ ይካድ ፡ መስቀሉንም ፡ ዕለት ፡ ዕለት ፡ ተሸክሞ ፡ ይከተለኝ ፡ ብሎ ፡ ባስተማራቸው ፡ ቃል ፡ መሠረት ፡ የዓለሙን ፡ ኑሮ ፡ መን ነው ፡ ከማናቸውም ፡ ከዓለማዊ ፡ ምኞት ፡ ተለይተው ፡

ያላቸውን ፡ ጥሪት ፡ የጋራ ፡ ንብረት ፡ አድርገው ፡ በማኅበራዊ ፡ ኑሮ ፡ ድርጅት ፡ የክርስቶስን ፡ ሃይማኖት ፡ እየሰበኩ ፡ በንጽሕና ፡ በቅድስና ፡ ሆነው ፡ እግዚአብሔርን ፡ እያገለገሉ ፡ ራሳቸውን ፡ ስለ ፡ ክርስቶስ ፡ መሥዋዕት ፡ አድርገው ፡ እንዳለፉ ፡ የሐዋርያት ፡ ሥራ ፡ ይነግረናል ።

፪ ፤ ከሐዋርያት ፡ ቀጥለው ፡ የተነሡ ፡ አበውም ፡ ቀሲሳን ፡ እየተባሉ ፡ እንዴት ፡ ባለ ፡ ቄራጥነት ፡ በዓለም ፡ ውስጥ ፡ ክርስቶስን ፡ እየሰበኩ ፡ የዚህ ፡ ዓለም ፡ ክብራቸውንና ፡ አለኝታቸውንም ፡ ሁሉ ፡ ለመንግሥተ ፡ ሰማያት ፡ ለውጠው ፡ እግዚአብሔርን ፡ በማገልገል ፡ የተጠቀሙ ፡ አበው ፡ ብዙ ፡ እንደ ፡ ሆኑ ፡ ዜና ፡ አበው ፡ ይነግረናል ።

፫ ፤ ቀጥሎም ፡ የክርስቲያን ፡ ማኅበር ፡ በበዛ ፡ ቊጥር ፡ ሥርዐት ፡ እየተሻሻለ ፡ እስከ ፡ ዘመን ፡ ኤጲስቆጶሳት ፡ አስተዳደር ፡ ደርሶ ፡ ቤተ ፡ ክርስቲያን ፡ በኤጲስቆጶሳት ፡ ጉባኤ ፡ እየተመራች ፡ የቤተ ፡ ክርስቲያን ፡ እድገት ፡ እየተስፋፋ ፡ በሄደ ፡ መጠን ፡ ለክርስቶስ ፡ ያደሩ ፡ ምእመናን ፡ እየበዙ ፡ የክርስቶስ ፡ ፍቅር ፡ በአማንያን ፡ ልብ ፡ የመንፈሳዊ ፡ ብርሃኑን ፡ እያበራ ፡ በመሄዱ ፡ እስከ ፡ ዘመን ፡ መነኮሳት ፡ ደርሶ ፡ የመነኮሳት ፡ ሥርዐት ፡ ቀጠለ ፤ ለዚህም ፡ መነሻው ፡ ጌታችን ፡ «እመስ ፡ ፈቀድክ ፡ ትኩን ፡ ፍጹመ ፡ ሢጥ ፡ ኩሎ ፡ ዘብክ ፡ ወነዐ ፡ ትልወኒ ፡ ፍጹም ፡ ትሆን ፡ ዘንድ ፡ ከፈቀድኸ ፡ ያለኸን ፡ ሁሉ ፡ ሸጠኸ ፡ ለድኸች ፡ ስጥ ፡ በሰማይ ፡ መዝገብ ፡ ታገኛለኸ ፤ መጥተኸም ፡ ተከተለኝ» ፡ ባለው ፡ ትምህርት ፡ መሪነት ፡ ነው ፡ (ማቴ፲፱ ፡ ፳፩) ። ስለዚህ ፡ የምንኩስና ፡ ገድል ፡ መሥራች ፡ አባ ፡ እንጦንዮስ ፡ ያለ ፡ ጥሪታቸውን ፡ ሁሉ ፡ ለነዳ

ያን ፡ ሰጥተው ፡ ዓለሙን ፡ ሸሸተው ፡ ከሰው ፡ ተለይተው ፡ ወደ ፡ አስቄጥሰ ፡ በረሐ ፡ ገብተው ፡ ሥርዐት ፡ ምንኩስናን ፡ አቀኑ ።

፬ ፤ ምንኩስናም ፡ ማለት ፡ በዚህ ፡ ዓለም ፡ ከሚገኘው ፡ ምኞት ፡ ከሥጋዊ ፡ ብዕልና ፡ ክብር ፡ ተለይቶ ፡ ፈጣሪ ፡ ጌታን ፡ በሥነ ፡ ፍጥረቱ ፡ እያሰቡ ፡ ከዘመድ ፡ ከወዳጅ ፡ ርቆ ፡ በርእይና ፡ በሰሚዕ ፡ ከሚነሣው ፡ ፍትወት ፡ በመሸሸ ፡ የሴት ፡ መልክ ፡ ከማይታይበት ፡ ድምፅ ዋም ፡ ከማይሰማበት ፡ በረሐ ፡ ወድቀው ፡ በበአት ፡ ተከተው ፡ ከዓለም ፡ ተገልለው ፡ እግዚአብሔርን ፡ በጾም ፡ በጸሎት ፡ በቁመት ፡ በስግደት ፡ እየለመኑ ፡ በተባሕትዎ ፡ (በብቸኝነት) ፡ የመኖር ፡ ሕግ ፡ ማለት ፡ ነው ።

፭ ፤ ይህንም ፡ የምንኩስና ፡ ሥርዐት ፡ በዘመነ ፡ ሐዲስ ፡ መሥራቹ ፡ አባ ፡ እንጦንዮስ ፡ ናቸው ። «ወዝንቱስ ፡ ቅዱስ ፡ እንጦንዮስ ፡ አባሆሙ ፡ ለኩሎሙ ፡ መነኮሳት ፡ ኩነ ፡ እምሰብአ ፡ ሀገረ ፡ ቅማን ፡ እምብሔረ ፡ ግብጽ ፡ እምሰሜነ ፡ ምስር» ፡ ይላቸዋል ።

በምስር ፡ ሰሜን ፡ በምትገኘው ፡ የሀገረ ፡ ቅማን ፡ ተወላጅ ፡ የግብጽ ፡ ሰው ፡ መሆናቸውን ፡ ገድላቸው ፡ ይነግረናል ፡ (ሰንክሳር ፡ ጥር ፡ ፳፪) ። እኒህ ፡ ደገኛው ፡ ቅዱስ ፡ አባ ፡ እንጦንዮስ ፡ ጌታችን ፡ ኢየሱስ ፡ ክርስቶስ ፡ በወንጌል ፡ «ፍጹም ፡ ልትሆን ፡ ከወደድኸ ፡ ሂድና ፡ ያለ ፡ ንብረትኸን ፡ ሸጠኸ ፡ ለነዳያን ፡ ሰጥተኸ ፡ ለራስኸ ፡ በሰማይ ፡ መዝገብ ፡ አድርግና ፡ ና ፡ ተከተለኝ» ፡ ያለውን ፡ ቃል ፡ አስበው ፡ ካባታቸው ፡ የወረሱትን ፡ ንብረት ፡ በሙሉ ፡ ሸጠው ፡ ለነዳያን ፡ መጽውተው ፡ ወደ ፡ አስቄጥሰ ፡ ገዳም ፡ ገብተው ፡ በፍጹምነት ፡ ሥራ ፡ በተባሕትዎ ፡

ሲኖሩ ፡ የሰይጣናት ፡ ፈተና ፡ በተቃወማቸው ፡ ጊዜ ፡ የታዘዘ ፡ መልአክ ፡ መጥቶ ፡ ወጥተኝ ፡ ተመልከት ፡ እንዳላቸውና ፡ ከበአታቸው ፡ ወጥተው ፡ ቢመለከቱም ፡ መልአኩ ፡ አልባሰ ፡ ምንኩስና ፡ ለብሶ ፡ ቅናተ ፡ የሐንሰና ፡ በመስቀልኛ ፡ የተታታ ፡ አስኬማ ፡ አድርጎ ፡ በራሱም ፡ ላይ ፡ እንደ ፡ ራስ ፡ ወርቅ ፡ አምሳል ፡ ቆብ ፡ ደፍቶ ፡ ቀጭ ፡ ብሎ ፡ ሰሌን ፡ ሲታታ ፡ ሥራውን ፡ አሳርፎም ፡ ተነሥቶ ፡ ሲጸልይ ፡ ጸሎቱንም ፡ ሲጨርስ ፡ ተመልሶ ፡ ሰሌኑን ፡ ሲሠራ ፡ ታያቸውና ፡ እንጦንዮስ ፡ እንደዚህ ፡ አድርግ ፡ የሰይጣናትም ፡ ጦር ፡ ይጠፋልኻል ፡ አላቸው ፡ ይላል ።

፮ ፤ አባ ፡ እንጦንዮስ ፡ ይህን ፡ ልብሰ ፡ ምንኩስና ፡ እርሳቸው ፡ ከመልአክ ፡ አግኝተው ፡ ለበሱና ፡ ረድአቸው ፡ ለነበረው ፡ ለአባ ፡ መቃርሰም ፡ አልባሰ ፡ ምንኩስናን ፡ አለበሱት ፤ ከዚህ ፡ ቀጥሎ ፡ ትሩፋታቸውና ፡ ገድላቸው ፡ በክርስቲያን ፡ ዘንድ ፡ በተሰማ ፡ ጊዜ ፡ የክርስቲያን ፡ ዓለም ፡ ሁሉም ፡ በመንፈሳዊ ፡ ቅንአት ፡ እየተነሣ ፡ የአባ ፡ እንጦንዮስን ፡ ዐላማ ፡ ተከትሎ ፡ ሴቱም ፡ ወንዱም ፡ እንደ ፡ ውሃ ፡ ሙላት ፡ ወደ ፡ ሕገ ፡ ምንኩስና ፡ የሚጐርፍ ፡ ሆነ ፤ እነዚህም ፡ መንፈሳውያን ፡ አበው ፡ መነኮሳት ፡ ሥርዐተ ፡ ገዳም ፡ ሠርተው ፡ ማኅበራዊ ፡ አንድነታቸውን ፡ አጽንተው ፡ እጅግ ፡ የሚያስደንቅ ፡ ሥራ ፡ እየሠሩ ፡ ምድራውያን ፡ መላእክት ፡ የሚያሰኝ ፡ ዝና ፡ አትርፈዋል ፤ ይህንም ፡ ለመረዳት ፡ ዜና ፡ አበውን ፡ መመልከት ፡ ያሻል።

፯ ፤ ይህም ፡ ሕገ ፡ ምንኩስና ፡ በኢትዮጵያችንም ፡ በቅዱስ ፡ ፍሬ ፡ ምናጦስ ፡ (አባ ፡ ሰላማ) ፡ ሕገ ፡ ወንጌል ፡ እንደ ፡ ተሰበከ ፡ ከመካከለኛው ፡ ምሥራቅ ፡ የመጡ ፡

ተሰዐቱ ፡ ቅዱሳን ፡ ወደ ፡ አገራችን ፡ ወደ ፡ ኢትዮጵያ ፡ ገብተው ፡ ሥርዐተ ፡ ምንኩስናን ፡ እንዳቀኑ ፡ የኢትዮጵያ ፡ አበው ፡ መናንያን ፡ መነኮሳት ፡ ሕጉን ፡ ተቀብለው ፡ በዚሁ ፡ በፍጹምነት ፡ በሥርዐተ ፡ ምንኩስና ፡ ዐላማ ፡ ተመርተው ፡ ከጎላፊው ፡ ዓለም ፡ ፈቃድ ፡ ተለይተው ፡ ገዳማትን ፡ ካቀኑበት ፡ ጊዜ ፡ ዝምሮ ፡ እስካሁንም ፡ የእንጦንዮስና የመቃርሰን ፡ ሥርዐተ ፡ ምንኩስና ፡ መሠረት ፡ በማድረግ ፡ ሥርዐተ ፡ ማኅበርን ፡ ጠብቀው ፡ የሚኖሩበት ፡ ምንኩስናን ፡ አጽንተው ፡ በማኅበራዊው ፡ ሕግ ፡ የሚተዳደሩ ፡ ብዙ ፡ ገዳማት ፡ አሉን ።

ምዕራፍ ፡ ፮ ።

፩ ፤ ይኸውም ፡ ሥርዐተ ፡ ምንኩስና ፡ ጌታችን ፡ ኢየሱስ ፡ ክርስቶስ ፡ በትምህርቱ ፡ «እመሰ ፡ ፈቀድከ ፡ ትኩን ፡ ፍጹመ ፡ ሑር ፡ ሢጥ ፡ ኩሎ ፡ ዘብከ ፤ ወሀብ ፡ ለነዳያን ፤ ወነዐ ፡ ትልወኒ ፤ ፍጹም ፡ ልትሆን ፡ ከወደድኸ ፡ ሂድና ፡ ያለ ፡ ንብረትኸን ፡ ሸጠኸ ፡ ለነዳያን ፡ ስጥና ፡ መጥተኸ ፡ ተከተለኝ» ፡ ባለው ፡ ቃል ፡ መሠረት ፡ አባ ፡ እንጦንዮስ ፡ ያቀኑት ፡ ከዓለማዊ ፡ ፈቃድ ፡ ተለይተው ፡ ንጽሕናን ፡ ጠብቀው ፡ በዐይን ፡ ከሚታየው ፡ በዝም ፡ ከሚሰማው ፡ ነገር ፡ ሁሉ ፡ ርቀው ፡ በርእይና ፡ በሰሚዕ ፡ ከሚመጣው ፡ ከዚህ ፡ ዓለም ፡ ፍትወት ፡ ተለይተው ፡ የሚኖሩ ፡ ፈቃደኞች ፡ የሚፈጽሙት ፡ የፍጹማን ፡ ሕግ ፡ ነው ።

፪ ፤ አበው ፡ ሠለስቱ ፡ ምእትም ፡ «ምንኩስናሰ ፡ ዘእምፈቃድ ፡ ይእቲ ፤ ወአኮ ፡ በግብር ፤ ምንኩስና ፡ የፈቃድ ፡ ናት ፡ እንጂ ፡ በግዴታ ፡ የምትሆን ፡ አይደለ

ችም» ፡ ብለዋታል ። ቀጥሎም ፡ «ወሶበ ፡ በጽሐ ፡ አሐ
ዱሂ ፡ ጎበ ፡ ምኒት ፡ ከመ ፡ ይመንኩስ ፡ ወይንበር ፡ ውስ
ቴቱ ፡ ይሕትቶ ፡ ርእሰ ፡ ደብር ፡ ሐተታ ፡ ጽኑዐ ፡ እምእ
ይቴ ፡ ውእቱ ፤ ወምንት ፡ ግብሩ ፡ ወበምንት ፡ ተማሕፀነ ፡
ጎበ ፡ ምኒት» ፡ እንዳለ ። አንድ ፡ ሰው ፡ መንኩሶ ፡ በገ
ዳም ፡ ለመኖር ፡ በመጣ ፡ ጊዜ ፡ የደብሩ ፡ አለቃ ፡ ከወዴት ፡
እንደ ፡ መጣ ፡ ሥራውም ፡ ምን ፡ እንደ ፡ ሆነ ፡ በምን ፡ ምክ
ንያት ፡ በገዳም ፡ መኖርን ፡ እንደ ፡ ወደደ ፡ ጽኑ ፡ የሆነ ፡
ጥያቄ ፡ ይጠይቀው ፤ (ይመርምረው) ፡ ብለዋል ፡ (ፍ ፡ ነ ፡
አንቀጽ ፡ 1) ።

፫ ፤ አበው ፡ ገዳማውያንም ፡ በዚህ ፡ ትእዛዝ ፡ መሠ
ረት ፡ ማናቸውም ፡ ልመንኩስ ፡ ብሎ ፡ ወደ ፡ ገዳም ፡ በመጣ ፡
ጊዜ ፡ የመጣበትን ፡ ምክንያት ፤ ጠባቂና ፡ ግብሩን ፡
ችሎታውንም ፡ ሳይመረምሩ ፡ እንደ ፡ መጣ ፡ ዕለቱን ፡
አይመነኩስም ። ካንድ ፡ ዓመት ፡ ያላነሰ ፡ ጊዜ ፡ በማኅበሩ ፡
ውስጥ ፡ በገዳም ፡ ተቀምጦ ፡ ገዳሙን ፡ እያገለገለ ፡ ግብረ ፡
ገብነቱ ፡ እስኪታወቅ ፡ ድረስ ፡ በረድእነት ፡ አመክሮ ፡
አድርገውለት ፡ ለምንኩስና ፡ የተገባ ፡ መንፈሳዊነት ፡
ያለው ፡ ሰው ፡ ሆኖ ፡ የተገኘ ፡ እንደ ፡ ሆነ ፡ ማኅበሩ ፡ ሁሉም ፡
ይገባዋል ፡ ብለው ፡ ሲመሰክሩለት ፡ ነው ፡ ሥርዐተ ፡ ምን
ኩስናን ፡ ፈጽመው ፡ ቆብ ፡ የሚያላብሱት ።

፬ ፤ በመጽሐፈ ፡ ምንኩስናም ፡ «ወይንበ፩ ፡ ዓመተ ፡
ፍጽምተ ፡ በማእከለ ፡ አጎው ፡ እስከ ፡ ይትአምር ፡ ሠናዩ ፡
ወእከዩ ፤ ወእምዝ ፡ ለእመ ፡ ኮነ ፡ ፍጹመ ፡ ይመንኩስ» ፡
ይላል ። ስለዚህ ፡ ሚስቱን ፡ ልጆቹን ፡ ትቶ ፡ ከችግር ፡
ሸሽቶ ፡ የመጣ ፡ (ዘጉዮ ፡ እምዐጸባ) ፡ እንዳይሆን ፡ ከብዙ ፡
ምርመራና ፡ ጥንቃቄ ፡ በኋላ ፡ ነው ፡ የሚመነኩሰው ፡

እንጂ ፤ ባንዳንድ ፡ ሰፍራ ፡ እንደሚታየው ፡ ለድንገተኛ ፡
ተሳሳሚና ፡ ለአድሮ ፡ ሀያጅ ፡ ሰው ፡ ምንኩስና ፡ አይፈቀድም ።

፭ ፤ የአመክሮውን ፡ ፈተና ፡ ፈጽሞ ፡ እንዲመነኩስ ፡
በተፈቀደለት ፡ ጊዜም ፡ የሚከተለው ፡ ጥያቄ ፡ ይነገረዋል።

«ዓለሙንና ፡ በዓለሙ ፡ ውስጥ ፡ ያለውን ፡ ፍትወት ፡
ሁሉ ፡ ትቻለህ» ።

«ንጽሕናን ፡ ትሕትናን ፡ መቲረ ፡ ፈቃድን ፡ (መታ
ዘዝን) ፡ እጠብቃለሁ» ።

«ከገዳሙ ፡ ከማገኘው ፡ መቀኝን ፡ በቀር ፡ ከማኅበሩ ፡
የተለየ ፡ ጥሪት ፡ አላበጅም» ።

«መንኖ ፡ ጥሪትን ፡ እጠብቃለሁ» ።

እንደ ፡ ማኅበሩ ፡ ሕግ ፡ የቆመውን ፡ ቀረጥ ፤ የተጋ
ደመውን ፡ ፍለጥ ፡ ቢሉኝ ፡ በትሕትና ፡ ታዝዝ፤ እፈጽ
ማለሁ ፤ ነፍሴን ፡ ለእግዚአብሔር ፡ ሥጋዬን ፡ ለማኅበር ፡
ሰጥቻለሁ ፡ ብሎ ፡ በማኅበሩ ፡ ጉባኤ ፡ ፊት ፡ ቃል ፡ ገብቶ ፡
ይመነኩሳል ።

፮ ፤ ከዚህ ፡ በላይ ፡ የተነገረውን ፡ ቃል ፡ እፈጽማ
ለሁ ፡ ብሎ ፡ ሥርዐተ ፡ ምንኩስና ፡ የተቀበለ ፡ መነኩሴ ፡
ለምንኩስና ፡ ገድል ፡ ዋና ፡ መሠረቱ ፡ ተአዝዞና ፡ አጽንዖ ፡
ዘላት ፡ ነውና ፡ ስለዚህ ፡ ለመፍቅደ ፡ ደብር ፡ ማለት ፡
ለገዳሙ ፡ ጉዳይ ፡ ከሊቀ ፡ ማኅበሩ ፡ የታዘዘ ፡ ካልሆነ ፡
በቀር ፡ የገዳም ፡ መነኩሴ ፡ ሆኖ ፡ በራሱ ፡ ፈቃድ ፡ ከገ
ዳም ፡ ወደ ፡ ዓለም ፡ ሊወጣ ፡ አያስናብቱም ።

አበው ፡ መነኩሳት ፡ አጽንዖ ፡ በላትን ፡ ያጸና ፡ መነ
ኩሴን ፡ ሌላው ፡ ፈተና ፡ ድል ፡ ሊነሣው ፡ አይችልም ፡
ይላሉ ፤ መነኩሴ ፡ ከበአቱ ፡ ካልወጣ ፡ በቀር ፡ ከርእይና ፡

ከሰሚዕ ፡ የሚነሣ ፡ የፈቲው ፡ ፈቃድ ፡ አያገኘውም ፤
 ከሰውነት ፡ ባሕርዩ ፡ የሚነሣ ፡ የጎልዮ ፡ ጎጢአት ፡
 መኖሩ ፡ የታወቀ ፡ ቢሆንም ፡ በማየትና ፡ በመስማት ፡
 ከሚነሣው ፡ ፈተና ፡ ጋራ ፡ እኩል ፡ አይሆንም ።

ይህን ፡ ከመሰለ ፡ ፈተና ፡ ለመዳን ፡ ነው ፡ ደገኞቹ ፡
 አበው ፡ አጽንዖ ፡ በአትን ፡ አጥብቀው ፡ የሚያዙት ።

፯ ፤ አበው ፡ መነኮሳትም ፡ ምሳሌ ፡ ሲሰጡ ፡ አንበሳ ፡
 ከዱሩ ፡ ዓሣ ፡ ከባሕሩ ፡ ካልወጡ ፡ አይሞቱም ፤ መነኮ
 ሴም ፡ ከደብሩ ፡ ካልወጣ ፡ የጎጢአት ፡ ድቀት ፡ አያገኘ
 ውም ፤ በጎጢአት ፡ አይወድቅም ፡ ይላሉ ።

ስለዚህ ፡ መነኮሳት ፡ እንደ ፡ አበው ፡ ሕግ ፡ በገዳማ
 ቸው ፡ ተወስነው ፡ ካልተቀመጡ ፡ በቀር ፡ ገዳሙን ፡ ለቀው ፡
 በዓለም ፡ ውስጥ ፡ ከኖሩ ፤ ከዚህ ፡ በላይ ፡ የተነገሩትን ፡
 ጠብቀው ፡ ይኖራሉ ፤ ማለት ፡ ዓሣ ፡ ከባሕር ፡ ወጥቶ ፡
 ይኖራል ፤ አይሞትም ፡ እንደ ፡ ማለት ፡ ይቈጠራል ፡ ይላሉ ።
 ይህንም ፡ ስንል ፡ ለገዳማቱ ፡ ጉዳይ ፡ ወይም ፡ ለስብከተ ፡
 ወንጌል ፡ የመሰለ ፡ ለመንፈሳዊ ፡ ተልእኮ ፡ በዓለማው
 ያን ፡ መካከል ፡ ለሚፈጸም ፡ ተግባር ፡ በከተማ ፡ በመንግ
 ሥት ፡ አደባባይ ፡ በሕዝብ ፡ መካከል ፡ የሚገኙበት ፡ ም
 ክንያት ፡ መኖሩ ፡ ቢታወቅም ፤ እንደ ፡ አበው ፡ ትእዛዝ ፡
 አንድ ፡ መነኮሴ ፡ ብቻውን ፡ እንዲላክ ፡ አይፈቀድም ፤ ሁ
 ለት ፡ ወይም ፡ ሦስት ፡ እየሆኑ ፡ እርስ ፡ በርሳቸው ፡ እየተ
 ጠባበቁ ፡ ቀን ፡ ተግባራቸውን ፡ አብረው ፡ ሲከታተሉ ፡
 እየዋሉ ፡ ማታ ፡ የሚገቡበት ፡ ስፍራ ፡ ለመንፈሳውያን ፡
 በተወሰነ ፡ እንደ ፡ ገዳም ፡ ሕግ ፡ በተከበረ ፡ ከዓለማው
 ያን ፡ ሰፈር ፡ በተለየ ፡ በገለልተኛ ፡ ማደሪያ ፡ ቦታ ፡ ይ
 ጠበቁ ፡ ዘንድ ፡ ይገባል ።

ምዕራፍ ፡ ፯ ።

፩ ፤ ይኸውም ፡ ሥነ ፡ ሥርዐት ፡ ለዝርዝር ፡ ተላላኪ ፡
 ላንዳንድ ፡ መነኮሳት ፡ ብቻ ፡ ሳይሆን ፡ በጠቅላላው ፡
 ዓለመ ፡ መነኮሳትን ፡ ሁሉ ፡ የሚመለከት ፡ ሕግ ፡ ነው ።

በገዳማት ፡ ተወስነው ፡ ከሚኖሩ ፡ ከማገበረ ፡ መነ
 ኮሳት ፡ ይዞ ፤ አብያተ ፡ ክርስቲያናትን ፡ እስከሚያስተዳ
 ድሩ ፤ እስከ ፡ አበው ፡ ሊቃን ፡ ጳጳሳት ፡ አስተዳደር ፡ ድረስ ፡
 ሕጉ ፡ አንድ ፡ ነው ። ቅድስናቸው ፡ ከፍ ፡ ያለው ፡ በትረ
 ያሬኮችና ፡ መሰሎቻቸውም ፡ በዓለም ፡ መካከል ፡ በሚኖ
 ሩበት ፡ ከተማ ፤ መኖሪያቸው ፡ ሥርዐተ ፡ ገዳምን ፡ የጠበቀ ፡
 ከወንድ ፡ አገልጋይ ፡ በስተቀር ፡ የሴት ፡ አገልጋይ ፡ የማ
 ትደርስበት ፡ በቅድስና ፡ የተከለለ ፤ እጅግም ፡ የታፈረ ፡
 ገዳም ፡ ይሆን ፡ ዘንድ ፡ የአበው ፡ ሕግ ፡ ነው ።

፪ ፤ ይህም ፡ የመንፈሳውያን ፡ አበው ፡ አስተዳደር ፡
 ሕግ ፡ መሠረቱ ፡ ከገዳሙ ፡ አስቈጥሶ ፡ ይሁን ፡ እንጂ ፡
 ዛሬም ፡ ባለንበት ፡ ዘመን ፡ የሌሎችም ፡ አብያተ ፡ ክርስ
 ቲያናት ፡ የምንጥሰናን ፡ ሥነ ፡ ሥርዐት ፡ አክብረው ፡ የሚ
 ገኙት ፡ ማገበሮች ፡ ሁሉ ፤ ከዋናው ፡ ከመኖሪያው ፡ መን
 በር ፡ ዠምሮ ፡ በመላው ፡ ዓለም ፡ ውስጥ ፡ በመንፈሳዊ ፡
 አገልግሎት ፡ ተልእኮ ፡ ላይ ፡ እስከሚገኙት ፡ የማገበሩ ፡
 ዘርፍ ፡ (ቅርንጫፍ) ፡ ልኡካን ፡ ድረስ ፡ መነኮሳት ፡ ከሆኑ ፡
 በማገበራዊ ፡ ኑሮ ፡ የሚኖሩበት ፡ የተወሰነ ፡ ገለልተኛ ፡
 መኖሪያ ፡ ስፍራ ፡ የሌለው ፡ አይገኝም ።

፫ ፤ የኛም ፡ ቤተ ፡ ክርስቲያን ፡ ባለፈው ፡ ብዙ ፡
 ዘመናት ፡ በመልክ ፡ በቋንቋ ፡ በማይመስሏት ፡ በባዕዳን ፡

አስተዳደር ፡ ሥር ፡ መኖሩ ፡ የታወቀ ፡ ቢሆንም ፡ ዛሬ ፡
 ባዲሱ ፡ ዘመን ፡ በደገኛው ፡ መሪዋ ፡ በቀዳማዊ ፡ ኃይለ ፡
 ሥላሴ ፡ ጥልቅ ፡ አስተያየት ፡ ባገኘችው ፡ መብት ፡ የመ
 ሪነትን ፡ ዕድል ፡ ካገኘች ፡ ዘንድ ፡ የቤተ ፡ ሰዓፊን ፡ አስተ
 ዳደር ፡ ሥነ ፡ ሥርዐት ፡ በሕግ ፡ መሠረት ፡ እንደ ፡ ዘመኑ ፡
 ማሻሻል ፡ እንደሚኖርባት ፡ በዘመናዊው ፡ ፍጥረት ፡
 ቃል ፡ በየውይይቱ ፡ ሲነገር ፡ የሚሰማ ፡ ነው ።

፩ ፡ ቅዱስ ፡ መጽሐፍም ፡ ምንት ፡ ብዙ ፡ ዘኢነማለክ ፡
 እምካልእክ ፡ ይላልና ፡ ሥርዐቱን ፡ በተግባር ፡ አውለውት ፡
 ለረዥም ፡ ጊዜ ፡ ሲጠቀሙበት ፡ ከኖሩት ፡ ወገኖች ፡
 የአመራር ፡ አብነት ፡ መውሰድም ፡ ታላቅ ፡ የማስተዋልና ፡
 የጥበብ ፡ ተግባር ፡ ነው ፡ አለዚያ ፡ ግን ፡ ሁሉን ፡ መናቅ ፡
 ከመሻሻል ፡ ወደ ፡ ኋላ ፡ ያስቀራል ።

ምዕራፍ ፡ ፳ ።

ያባት ፡ ምክር ።

፩ ፡ የተወደዳችሁ ፡ ወንድሞች ፡ ሆይ ፡ አበው ፡ መነ
 ኮሳት ፡ ከሕጋዊ ፡ ጋብቻ ፡ ተለይተው ፡ በንጽሕና ፡ በድን
 ግልና ፡ መኖርን ፡ የመረጡት ፡ ጋብቻን ፡ በመንቀፍ ፡ ሳይ
 ሆን ፡ ጌታችን ፡ ኢየሱስ ፡ ክርስቶስ ፡ በቸርነቱ ፡ የሚሰጠ
 ውን ፡ የፍጹምነትን ፡ ዋጋ ፡ ለማግኘት ፡ ባላቸው ፡ መንፈ
 ሳዊ ፡ ዐላማ ፡ መሆኑን ፡ ከመዝናኛው ፡ ጥምረን ፡ በየ
 ምዕራፉ ፡ አስረድተናል ፤ ይህም ፡ የመንፈሳዊ ፡ ተዐቅቦ ፡
 አስተዳደር ፡ በገዳም ፡ ከሚኖሩ ፡ መነኮሳት ፡ ይዞ ፡ ለሐ
 ዲስ ፡ ኪዳን ፡ አገልግሎት ፡ እስከ ፡ ተሰማሩት ፡ የሃይማ

ናት ፡ መሪዎች ፡ ድረስ ፡ ሊጠቀሙበት ፡ እንደሚገባ ፡
 በተቻለ ፡ መጠን ፡ ምክሩን ፡ አበርክተናል ።

፪ ፡ ይኸውም ፡ የምንኩስና ፡ ገድል ፡ ጌታችን ፡
 ኢየሱስ ፡ ክርስቶስ ፡ ፍጹም ፡ ትሆን ፡ ዘንድ ፡ ከፈቀድኸ ፡
 ያለኸን ፡ ሁሉ ፡ ሸጠኸ ፡ ለድኸች ፡ ስጥ ፡ በሰማይ ፡ መዝ
 ገብ ፡ ታገኛለኸ ፤ መጥተኸም ፡ ተከተለኝ ፡ ያለውን ፡ ቃል
 መሠረት ፡ በማድረግ ፡ ነው ፡ (ማቴ ፲፱ ፡ ፳፩) ። ይህን ፡
 የፍጹምነት ፡ ትምህርት ፡ ከሥጋዊ ፡ ምኞት ፡ ሁሉ ፡ ተለ
 ይተው ፡ የሚያገለግሉት ፡ በሚመጣው ፡ ዓለም ፡ ለአገል
 ጋዮቹ ፡ የሚሰጠውን ፡ ሰማያዊ ፡ ጸጋና ፡ ክብር ፡ ለመቀ
 በል ፡ ባላቸው ፡ ተስፋ ፡ እንደ ፡ ሆነ ፡ የሚታመን ፡ ነው ።

፫ ፡ ቅዱስ ፡ ጳውሎስም ፡ ይህን ፡ የጌታችንን ፡ ቃል ፡
 አብነት ፡ በማድረግ ፡ ስለ ፡ ደናግል ፡ አብራርቶ ፡ ባስተማ
 ረበት ፡ አንቀጽ ፡ እኔስ ፡ ያለሐዘን ፡ ልትኖሩ ፡ እወድላች
 ኋለሁ ፤ ሚስት ፡ ያላገባ ፡ ሰው ፡ ደስ ፡ በሚያሰኘው ፡ ገን
 ዘብ ፡ እግዚአብሔርን ፡ ያገለግለዋል ፡ (፩ቆሮ ፡ ፯ ፡ ፴፪) ።
 ብሎ ፡ የሰጠውን ፡ ምክር ፡ በመከተል ፡ በዚህ ፡ ዓለም ፡
 በሥጋዊ ፡ ቅጽ ፡ በልጅና ፡ በሚስት ፡ ፍቅር ፡ ከመደሰትና ፡
 በሀብት ፡ በክብት ፡ ክብር ፡ ከመኖር ፡ ይልቅ ፡ በዚህ ፡
 ዓለም ፡ ከምናገኘው ፡ የሥጋ ፡ ፈቃድ ፡ ሁሉ ፡ ተለይተን ፡
 በሰውነታችን ፡ እግዚአብሔርን ፡ እያገለገልን ፡ ብንኖር ፡
 ጌታችን ፡ በሰጠው ፡ ተስፋ ፡ በሚመጣው ፡ ዓለም ፡ በመ
 ንግሥተ ፡ ሰማያት ፡ የሚገኘው ፡ ለዘላለም ፡ የማያልፍ ፡
 ዋጋ ፡ ይበልጥበናል ፡ ብለው ፡ ብዙዓን ፡ መነኮሳት ፡ በፈ
 ቃዳቸው ፡ የሚሸከሙት ፡ ኃይለኛ ፡ ገድል ፡ ነው ።

፬ ፡ በዚህም ፡ በምንኩስና ፡ ተጋድሎ ፡ ትሩፋት ፡
 ብዙ ፡ አበው ፡ ተጠቅመውበታል ፤ ብዙ ፡ ተአምራት ፡

ለማድረግ ፡ የደረሱም ፡ አሉ ፤ ከኢትዮጵያ ፡ አባቶችም ፡ በጸሎት ፡ ዐጽፋቸውን ፡ ዘርግተው ፡ (ጀልባ ፡ አድርገው) ፡ የኤርትራን ፡ ባሕር ፡ የተሻገሩ ፡ አሉ ፤ የሐይቅን ፡ ባሕር ፡ በእሳት ፡ ያቃጠሉ ፡ ድውይ ፡ የፈወሱ ፡ ሙት ፡ ያስነሡ ፡ አበው ፡ እንደ ፡ ነበሩ ፡ ገድላቸው ፡ ይነግረናል ፤ አሁንም ፡ ቢሆን ፡ በዘመናችን ፡ ዓለምን ፡ መንነው ፡ በበአት ፡ ተዘግተው ፡ በጾም ፡ በጸሎት ፡ በቁመት ፡ በስግደት ፡ እግዚአብሔርን ፡ እየለመኑ ፡ የሚኖሩ ፡ አበው ፡ በየገዳማቱ ፡ እንደሚኖሩ ፡ የሚታመን ፡ ነው ።

፩ ፡ ወንድሞቼ ፡ ሆይ ፤ ከዚህ ፡ በላይ ፡ እንዳስረዳሁት ፡ በዚህ ፡ በምንኩስና ፡ ሕግ ፡ ተመርተው ፡ ከዓለማዊው ፡ ፍትወት ፡ ሁሉ ፡ ተለይተው ፡ እግዚአብሔርን ፡ በሥጋቸው ፡ እያገለገሉ ፡ ሊኖሩ ፡ ነፍሴን ፡ እግዚአብሔር ፡ ሥጋዬን ፡ ለማጎበር ፡ ሰጥቻለሁ ፡ በማለት ፡ ቃል ፡ ገብተው ፡ እኩሉ ፡ በተባሕትዎ ፡ (ብቸኝነት) ፤ እኩሉ ፡ በጸሎት ፡ በቅዳሴ ፤ እኩሉም ፡ በሽተኝን ፡ በማስታመም ፡ ደካማውን ፡ በመርዳት ፡ ሁሉም ፡ በየዕድላቸው ፡ ለምንኩስና ፡ ገድል ፡ ተፀምደው ፡ የሚኖሩ ፡ ብዙ ፡ ደጋግ ፡ አባቶች ፡ እንዳሉ ፡ የታመነ ፡ ነው ።

ምዕራፍ ፡ ፱ ።

ሰለ ፡ አመንኳሽ ፡ መብት ።

፩ ፡ ወንድሞች ፡ ሆይ ፤ ከዚህ ፡ በላይ ፡ የፈቃድ ፡ ገደላችን ፡ መንኩሳትን ፡ ተግባር ፡ ገልጸናል ፤ ከዚህ ፡ ቀጥለንም ፡ ሰለ ፡ ምንኩስና ፡ አሰጣጥ ፡ ደንብ ፡ እናሳያለን ፤

የምንኩስና ፡ ሕግ ፡ ጥንት ፡ መሠረት ፡ ገዳመ ፡ አስቄጥስ ፡ እንደ ፡ መሆኑና ፡ ሰጭውም ፡ የገዳሙ ፡ መሥራች ፡ አባ ፡ እንመንዮስ ፡ እንደ ፡ ሆኑ ፡ በየምዕራፉ ፡ የተነገረ ፡ ነው ።

፪ ፤ በኢትዮጵያችንም ፡ ሲሠራበት ፡ የኖረ ፡ ነው ፤ ነገር ፡ ግን ፡ አሁን ፡ እያደረ ፡ በልማድ ፡ ተሸፍነው ፡ የሚኖሩ ፡ ነገሮች ፡ ይታያሉ ፤ እነሱም ፡ የመንኩሳት ፡ ብዛትና ፡ የመንኩሰብትም ፡ ገዳም ፡ ያለመታወቁ ፡ ናቸው ።

ቆብ ፡ መስጠት ፡ የሚገባው ፡ ለገዳማት ፡ አበ ፡ ምኒቶች ፡ ብቻ ፡ ነው ፤ ቅስናና ፡ ድቀና ፡ የመስጠት ፡ የሥልጣን ፡ ክህነት ፡ መብት ፡ ለጳጳሳት ፡ የተጠበቀ ፡ እንደ ፡ መሆኑ ፡ የምንኩስና ፡ መዓርግ ፡ የሆኑትን ፡ ቆብና ፡ ቅናተ ፡ የሐንስ ፡ የመስጠት ፡ መብትም ፡ ለገዳም ፡ አበ ፡ ምኒቶች ፡ የተጠበቀ ፡ ሊሆን ፡ ይገባል ፤ (በምንኩስናው ፡ ሕግ ፡ ማለቴ ፡ ነው) ።

፫ ፤ አሁን ፡ ግን ፡ ባዲስ ፡ አበባና ፡ በየገጠሩም ፡ የሚታየው ፡ አመንኳሹና ፡ የመንኩሰብት ፡ ገዳም ፡ ባልታወቀ ፡ ሁናቴ ፡ የመንኩሴና ፡ የመንኩሲት ፡ ብዛት ፡ ከወዴት ፡ መጣ?

እንደዚሁም ፡ ደግሞ ፡ በየዝክሩና ፡ በየተዝካሩ ፡ ደጃፍ ፡ ሰፍሮ ፡ የሚታየው ፡ የቤተ ፡ ክርስቲያንን ፡ መልካም ፡ ዝናና ፡ ሥነ ፡ ሥርዐትን ፡ ያመንኳሽንም ፡ ታሪክ ፡ የሚያስጠላው ፡ የመንኩሴና ፡ የመንኩሲት ፡ ብዛት ፡ አመንኳሹ ፡ ማነው ፤ ገዳሙስ ፡ ወዴት ፡ ነው?

፬ ፤ ይህ ፡ ሁሉ ፡ ልማድ ፡ ያፈራው ፡ ነው ፡ እንጂ ፡ የአበው ፡ ሕግ ፡ አልነበረም ፤ ሕገ ፡ አበው ፡ አይደግፈው

ምና ፡ ይህን ፡ የልማድ ፡ አረም ፡ በሕገ ፡ አበው ፡ ማረም ፡
 ያሻል ፤ ሕገ ፡ ወጥ ፡ የሆነውን ፡ ሥራ ፡ ሁሉ ፡ በሕግ ፡
 ማረም ፡ ከአበው ፡ የቂየ ፡ ሕጋዊ ፡ ተግባር ፡ ነውና ፤ ማሻ
 ሻሉ ፡ ባልከፋም ።

፩ ፤ የአበው ፡ መነኩሳት ፡ መሠረታዊ ፡ ሕግ ፡ አጽ
 ንዖ ፡ በአት ፡ ነው ፤ እንደ ፡ አበው ፡ ሥርዐት ፡ ያላንድ ፡
 ምክንያት ፡ መነኩሴ ፡ ከገዳሙ ፡ ወጥቶ ፡ በዓለማውያን ፡
 ውስጥ ፡ እንዳይኖር ፡ ከልክል ፡ ነው ፤ ከላይ ፡ እንደ ፡ ተነ
 ገረው ፡ መነኩሴ ፡ ከደብሩ ፡ ዓሣ ፡ ከባሕሩ ፡ ወጥቶ ፡ ሕይ
 ወት ፡ ሊኖረው ፡ አይችልም ፡ ይላሉና ፤ የአበው ፡ ውሳኔ ፡
 ከጥንቱ ፡ እንደዚህ ፡ ሲሆን ፡ ይልቁን ፡ ዛሬ ፡ ከሰው ፡
 ልቡና ፡ መንፈሳዊ ፡ ቅንኦት ፡ የጎሊናው ፡ ስሜት ፡ በደከ
 መበት ፡ ቁም ፡ ነገር ፡ ሁሉ ፡ በተናቀበት ፡ በስምንተኛው ፡
 ሺሕ ፡ ዘመን ፡ እንደዚህ ፡ ባለ ፡ ሥነ ፡ ሥርዐት ፡ በሌለ
 በት ፡ ኑሮ ፡ መኖር ፡ ጊዜው ፡ ስለማይፈቅድ ፡ እውነትን ፡
 ከመናገር ፡ ተገቢውን ፡ ተግባር ፡ ከማሻሻል ፡ ችላ ፡ የሚ
 ባለበት ፡ ምክንያት ፡ አይኖርም ፤ አበው ፡ ያቂዩትን ፡
 መንፈሳዊ ፡ ቅርስ ፡ አክብሮት ፡ መጠበቅ ፡ ጎላፊነትን ፡
 ይጠይቃል ፤ ሕግ ፡ ካልተሠራበት ፡ ሕጋዊ ፡ ዋጋ ፡ አይኖ
 ረውም ።

፪ ፤ ስለዚህ ፡ እንደሚታየው ፡ የዓለማዊና ፡ የመን
 ፈሳሳዊ ፡ ሰፈር ፡ ባልተወሰነ ፡ ሁኔታ ፡ ልዩነት ፡ በሌለው ፡
 ኑሮ ፡ በዓለም ፡ ባሕር ፡ ተነክሮ ፡ የልብስን ፡ መለዩ ፡ ብቻ ፡
 ተገብኦቹ ፡ በዓለማውያን ፡ መካከል ፡ ተደባልቆ ፡ መኖር ፡
 ሕገ ፡ አበውን ፡ መደለል ፡ ይሆናል ፤ በዘመናዊው ፡ ትው
 ልድ ፡ ዘንድም ፡ የልብን ፡ ትዝብት ፡ ከመፍጠሩም ፡ ሌላ ፡
 የቤተ ፡ ክርስቲያንን ፡ መልካም ፡ ታሪክ ፡ የሚያበላሽ ፡

ነውና ፡ ሁሉን ፡ በየመልኩ ፡ መምራት ፡ የመረነት ፡ ጉዳይ ፡
 በመሆኑ ፡ ቢታሰብበት ፡ ደግ ፡ ነው ።

፫ ፤ ይህንም ፡ ስንል ፡ አበው ፡ ያቂዩት ፡ የምንኩስና ፡
 ቅርስ ፡ ይቅር ፡ የሚባለበት ፡ ምክንያት ፡ አይኖርም ፤
 ነገር ፡ ግን ፡ ያስተዳደርን ፡ ሥነ ፡ ሥርዐት ፡ መጠንቀቅ ፡
 ግዴታ ፡ ሕግ ፡ ነውና ፤ ነፍሴን ፡ ለእግዚአብሔር ፡ ሥጋ
 ዬን ፡ ለማጎበር ፡ ሰጥቻለሁ ፡ ብሎ ፡ ምንኩስናን ፡ የመ
 ረጠ ፡ መነኩሴ ፡ ከሆነ ፡ አኗኗሩም ፡ በአበው ፡ ሕግ ፡ የጸና ፡
 መሆን ፡ አለበት ፡ እንላለን ።

፬ ፤ እንኳንስ ፡ አእምሮ ፡ ያለው ፡ ሰውና ፡ ግዕዛን ፡
 ለሌላቸው ፡ ለእንስሳት ፡ ስንኳ ፡ በየመንጋው ፡ የመኖር ፡
 ሕግ ፡ አለ ፤ የቀንድ ፡ ከብትን ፡ ከጋማ ፡ ከብት ፡ ፍየልን ፡
 ከበግ ፡ ለይቶ ፡ ሁሉንም ፡ በየመልኩ ፡ የተለየ ፡ መኖሪያ ፡
 በረት ፡ ወይም ፡ ጉረኖ ፡ አበጅቶ ፡ ማኖር ፡ እንደሚያሻ ፡
 የታወቀ ፡ ሲሆን ፡ ይልቁንም ፡ ከሥጋዊ ፡ ዓለም ፡ በብፅ
 ዐት ፡ የተለዩ ፡ መንፈሳውያን ፡ አባቶች ፡ እንደ ፡ አበው ፡
 ውሳኔ ፡ በገዳማቸው ፡ ውስጥ ፡ ተወሰነው ፡ ሊኖሩ ፡ እን
 ዴት ፡ አይገባቸውም ።

፭ ፤ ይህ ፡ ሁኔታ ፡ እጅግ ፡ አሳሳቢ ፡ ነውና ፡ ቤተ ፡
 ክርስቲያን ፡ የመንፈሳውያን ፡ አባሎቿን ፡ አኗኗር ፡ በማሻ
 ሻል ፡ መንፈሳውያን ፡ ቤተ ፡ ሰዲ ፡ ከሥጋውያን ፡ የሚለ
 ዩበትን ፡ ሥነ ፡ ሥርዐት ፡ በማደራጀት ፡ ለዘመኑ ፡ የሚመ
 ጣጠን ፡ አስተዳደር ፡ አዘጋጅታ ፡ ቤተ ፡ ሰዲን ፡ በሕግ ፡
 መምራት ፡ ይገባታል ፡ ብለን ፡ እናሳስባለን ።

ምዕራፍ ፡ ፲ ።

ጥልቅ ፡ ማስጠንቀቂያ ።

፩ ፤ የውሳጣዊ ፡ ኅሊና ፡ ስሜትና ፡ የሰብአዊ ፡ ሕግ ፡ ፍርድ ፤ በሰው ፡ ልማድና ፡ በይሉኝታ ፡ ባህል ፡ ካልተመራን ፡ በቀር ፡ እንደ ፡ እግዚአብሔር ፡ ቃል ፡ የተመለከትን ፡ እንደ ፡ ሆነ ፡ ቃላችሁ ፡ እውነትን ፡ እውነት ፡ ሐሰትን ፡ ሐሰት ፡ ማለት ፡ ይሁን ፤ ከዚህ ፡ የወጣ ፡ ግን ፡ የክፉ ፡ ሰይጣን ፡ ነው ፡ የሚለውን ፡ የጌታችንን ፡ ትእዛዝ ፡ በተግባር ፡ እናውለው ፡ ዘንድ ፡ ግድ ፡ ይሆንብናል ።

፪ ፤ ሰዎች ፡ ሆይ ፤ እናስተውል ፤ በሰብአዊ ፡ አስተያየትም ፡ እንመልከት ፤ ያው ፡ በገዳመ ፡ ቆሮንቶስ ፡ ጌታችንን ፡ ስንኳ ፡ ለመፈተን ፡ የደፈረው ፡ የሰው ፡ ጠላት ፡ ዲያብሎስ ፡ (ሰይጣን) ፡ ምን ፡ ጊዜም ፡ ሰውን ፡ ከደግ ፡ ምግባር ፡ ሁሉ ፡ ለማሳሳት ፡ ከመታገል ፡ የሚያቋርጥበት ፡ ሰዓትና ፡ ዕለት ፡ የለውም ፤ ስለዚህም ፡ ጌታችን ፡ ስለሰው ፡ ደኅንነት ፡ የመጣበትን ፡ ተግባር ፡ ፈጽሞ ፡ ከዓለም ፡ የሚያርግበት ፡ ጊዜ ፡ እንደ ፡ ተቃረበ ፤ እንደዚህ ፡ ሲል ፡ አስጠንቅቋል ።

፫ ፤ የጌታችን ፡ ማስጠንቀቂያ ፡ ቃል ፤ «ስምዎን ፡ ሆይ ፤ ሰይጣን ፡ እንደ ፡ ስንዴ ፡ ያበጥራችሁ ፡ ዘንድ ፡ ተመኘ ፤ እኔ ፡ ግን ፡ እምነትኸ ፡ እንዳይጎድል ፡ ስላንተ ፡ ለመንሁ ፤ አንተም ፡ ተመልሰኸ ፡ ወንድሞችኸን ፡ አጽናና ፡ ብሎታል ፡ (ሉቃ፳፪ ፡ ፴፩-፴፪) ።

ቅዱስ ፡ ዲፕሮስም ፡ ከጌታው ፡ በታዘዘው ፡ ትእዛዝ ፡ መሠረት ፡ እንደዚህ ፡ ሲል ፡ ይመክራል ፤ «እንግዲህ ፡ ወዲህ ፡ ዐዋቆች ፡ ሁኑ ፤ ልቡናችሁንም ፡ በዕውቀት ፡ አጽኑ ፤ ጠላታችሁ ፡ ሰይጣን ፡ የሚውጠውን ፡ ሽቶ ፡ እንደ ፡ አንበሳ ፡ ይጮኻልና ፡ ብሎ ፡ አስጠንቅቋል ።» ፤ ፩ኛው ፡ ፩ ፡ ፩) ። ይህም ፡ ቃል ፡ ሰው ፡ በዘመኑ ፡ ሁሉ ፡ ከጸላኤ ፡ ሠናያት ፡ ከሰይጣን ፡ ጋራ ፡ በትግልና ፡ በታላቅ ፡ ፈተና ፡ ላይ ፡ እንደሚኖር ፡ የሚያስረዳን ፡ ነውና ፤ የሰይጣን ፡ ድቀት ፡ ባገኘው ፡ በተሳሳተ ፡ ሰው ፡ ሁሉ ፡ እንዳንፈርድ ፡ ያስጠነቅቀናል ፤ ሰው ፡ ሆኖ ፡ የዚህ ፡ የክፉ ፡ ባለጋራ ፡ ሰይጣን ፡ ፈተና ፡ የማይዋጋው ፡ አይገኝም ። ከሞት ፡ በቀር ፡ የሚለየን ፡ የለም ፤ በዘመናችን ፡ ሁሉ ፡ አንለያይም ፤ አብረን ፡ እንኖራለን ፡ ብለው ፡ በቤተ ፡ ክርስቲያን ፡ ጉባኤ ፡ ላይ ፡ በቃል ፡ ኪዳን ፡ የተሳሰሩትን ፡ ባልና ፡ ሚስት ፡ ስንኳ ፡ ባላጡት ፡ ነገር ፡ ቃል ፡ ኪዳናቸውን ፡ አስፈርሶ ፡ የሚያለያያቸው ፡ (የሚያፋታቸው) ፡ ይኸው ፡ የሰይጣን ፡ አሳችነት ፡ ነው ።

፬ ፤ እንደዚሁም ፡ ከዓለማዊ ፡ ተግባር ፡ ርቂ ፡ ንጽሕናን ፡ ጠብቂ ፡ በመኖር ፡ የመላእክትን ፡ ኑሮ ፡ እኖራለሁ ፤ ሰውነቴን ፡ ለእግዚአብሔር ፡ አገልግሎት ፡ ሰጥቻለሁ ፡ ብሎ ፡ ገዳም ፡ ገብቶ ፡ ነፍሴን ፡ ለእግዚአብሔር ፡ ሥጋዬን ፡ ለማጎበር ፡ ሰጥቻለሁ ፤ ከዕለት ፡ ጉርሥና ፡ ካመት ፡ ልብስ ፡ በቀር ፡ ሌላ ፡ የግል ፡ ጥሪት ፡ አላበጅም ፡ ሲል ፡ ቃል ፡ የገባውን ፡ መነኩሴም ፡ ከገዳሙ ፡ አስወጥቶ ፡ የገባውን ፡

ቃል ፡ አስፈርሶ ፡ በሥጋዊ ፡ ፍትወት ፡ ሲልከሰከስ ፡ የሚ
 ያስገኘውም ፡ ይኸው ፡ የሰው ፡ ጠላት ፡ የሰይጣን ፡ ፈተና ፡
 አሸንፎት ፡ ነው ፡ እንጂ ፤ የገባውን ፡ ቃል ፡ ኪዳን ፡ እንዲ
 ያፈርስ ፡ በሰው ፡ ዘንድም ፡ ጎፍረትና ፡ ውርደት ፡ እንዲ
 ለብስ ፡ ወዶ ፡ አይደለም ።

፩ ፤ ከዚህም ፡ ከሰይጣን ፡ ፈተና ፡ የተነሣ ፤ ፍትወ
 ታት ፡ እኩያት ፡ የተቃወሟቸው ፡ ከቀደሙት ፡ አበውም ፡
 አካላቸውን ፡ ቈርጠው ፡ ዐይናቸውን ፡ አፍርጠው ፡ እስከ ፡
 መጣል ፡ ደርሰው ፡ የሰይጣንን ፡ ፈተና ፡ አሸንፈው ፡ ድልን ፡
 እንዳገኙ ፡ ዜና ፡ አበው ፡ ያስረዳል ። የመሸነፍ ፡ ዕድል ፡
 እየገጠማቸው ፡ ካልሆነ ፡ አኳኋን ፡ የደረሱ ፡ እንደ ፡ ነበ
 ሬም ፡ የአበው ፡ ታሪክ ፡ ያስረዳል ።

፪ ፤ ከዓለማዊም ፡ ኑሮ ፡ ምሳሌን ፡ ብንወስድም ፡
 በወታደራዊ ፡ ሕግ ፡ አገሩን ፡ ከጠላት ፡ ወረራ ፡ ለመጠ
 በቅ ፡ ቃል ፡ ገብቶ ፡ የዘመተ ፡ ወታደርም ፡ ሁሉ ፡ ድልን ፡
 አያገኝም ፤ ብዙዎቹ ፡ በዠግንነት ፡ ተዋግተው ፡ የድል ፡
 አክሊል ፡ ተቀዳጅተው ፡ በታላቅ ፡ ክብር ፡ ሲገቡ ፡ ብዙ
 ዎች ፡ ደግሞ ፡ ጎፍረት ፡ ለብሰው ፡ የሚመለሱና ፡ ድል ፡
 ሆነው ፡ ተማርከው ፡ የሚቀሩም ፡ እንዳሉ ፡ የሚታወስ ፡
 ነው ። በጨዋታ ፡ ሜዳ ፡ ስንኳ ፡ አንዳንድ ፡ ጊዜ ፡ ሲያሸ
 ንፍ ፡ አንዳንድ ፡ ጊዜም ፡ ሲሸነፍ ፡ እንደሚታየው ፡ ሁሉ ፤
 የመንፈሳዊው ፡ ትግልም ፡ እንደዚሁ ፡ ነው ። የሰው ፡
 ፍጥረት ፡ በዚህ ፡ ዓለም ፡ እየወደቀም ፡ እየተነሣም ፡ የት
 ግል ፡ ኑሮ ፡ እንደሚኖር ፡ የታወቀ ፡ ነውና ፤ በተሸነፈ ፡
 መነኩሴ ፡ ሊፈረድበት ፡ አይገባም ።

በሰዚህ ፡ አበው ፡ እንደሚከተለው ፡ ውሳኔ ፡ ወስነዋል ።

(ሀ) መነኩሴ ፡ ድቀት ፡ ባገኘው ፡ ጊዜ ፡ ስለ ፡ ሠራው ፡
 ጎጠኝነት ፡ ንስሐ ፡ ተቀብሎ ፡ በመዓርጉ ፡ ተመልሶ ፡ በም
 ንክስናው ፡ እንዲጸና ፡ አዘዋል ። እንደዚሁም ፡ ደግሞ ፡
 ሕገ ፡ ምንኩስናውን ፡ ነቅፎ ፡ (ንቆ) ፡ በዓለም ፡ ሊኖር ፡
 ወዶ ፡ ከምንኩስና ፡ ሥርዐት ፡ የወጣ ፡ ከሆነ ፡ ሕዝባውያ
 ኑን ፡ መስሎ ፡ ይኑር ፡ እንጂ ፤ ሕዝባውያንን ፡ መስሎ ፡
 ከመኖር ፡ በቀር ፡ በመነኩሳት ፡ አርአያ ፡ ሊኖር ፡ አይገባ
 ውም ፡ የሚል ፡ ውሳኔ ፡ አለ ። «ወለእመ ፡ ወፅኦ ፡ እኑ ፡
 እምኔት ፡ መኒኖ ፡ ሕገ ፡ ምንኩስናሁ ፡ ወሐረ ፡ ጎበ ፡ ሀገር
 ውብሐር ፡ ከመ ፡ ይንበር ፡ ህየ ፡ ይኩን ፡ በመዓርገ ፡ ሕዝ
 ባውያን ፡ እለ ፡ ሀለዉ ፡ ውስቲታ ፡ ወአይደልዎ ፡ ሎቱ ፡
 ከመ ፡ ይትመስል ፡ በመነኩሳት ፡ ዘእንበለ ፡ በአምሳለ ፡
 ሕዝባውያን» ፡ (ፍትሐ ፡ ነገ ፡ አንቀጽ ፡ ፲ ፡ ገጽ ፡ ፱፮) ።
 በውሳኔዊ ፡ መንፈሱ ፡ በዓለማዊ ፡ ፈቃድ ፡ ተሸንፎ ፡
 ፍጹም ፡ ውድቀት ፡ የወደቀና ፡ በንስሐ ፡ ወደ ፡ ገዳም ፡
 ለመመለስ ፡ ተስፋ ፡ የሌለው ፡ ከሆነ ፡ ግን ፡ መልአክ ፡
 ኃበርኩ ፡ ሰው ፡ ሆንኩ ፡ እንደሚባለው ፡ ሁሉ ፡ ውድቀ
 ቱን ፡ ገልጾ ፡ ተመልሶ ፡ በዓለማዊ ፡ ግብር ፡ መኖሩን ፡
 ከመረጠ ፡ የሰብአዊ ፡ ባሕርዩን ፡ መብት ፡ ሳይነፈግ ፡ (ሳይ
 ከለከል) ፡ በቤተ ፡ ክርስቲያን ፡ ሥርዐት ፡ ሕዝባውያን ፡
 በሚኖሩበት ፡ ሕግ ፡ እንዲኖር ፡ የአበው ፡ ብያኔ ፡ ያሰናብታል ።

(ለ) ቅዱስ ፡ ጳውሎስም ፡ ስለ ፡ ድንግልናው ፡ ያፈረ ፡
 ሰው ፡ ቢኖር ፡ የወደደውን ፡ ያድርግ ፡ ቢያገባም ፡ ጎጢ

አት ፡ የለበትም ፤ ሳይናወጥ ፡ በልቡ ፡ የጸና ፡ ግን ፡ ግድ ፡
 የለበትም ፤ የወደደውን ፡ እንዲያደርግ ፡ ተፈቅዶለታል ፤
 ድንግልናውንም ፡ በልቡ ፡ ይጠብቅ ፡ ዘንድ ፡ ቢጸና ፡
 መልካም ፡ አደረገ ፤ እንዲሁም ፡ ድንግልን ፡ ያገባ ፡ መል
 ካም ፡ አደረገ ፤ ያላገባም ፡ የተሻለ ፡ አደረገ ፡ በማለቱ ፡
 ገሊናው ፡ የተሸነፈበት ፡ በልቡናው ፡ ድል ፡ የተነሣ ፡
 በምንኩስናው ፡ ሕግ ፡ የማይጸና ፡ ፈጽሞ ፡ የማይመለስ ፡
 ከሆነ ፡ እንደ ፡ ሰውነቱ ፡ (በሰብአዊነቱ) ፡ የምትሰማማውን ፡
 አግብቶ ፡ ይኖር ፡ ዘንድ ፡ የሥነ ፡ ፍጥረት ፡ ሕግ ፡ ይፈቅ
 ዳል ። አበው ፡ ሠለስቱ ፡ ምእትም ፡ «ምንኩስናሰ ፡ ዘእ
 ምፈቃድ ፡ ይእቲ ፤ ወአኮ ፡ በግብር» ፡ ያሉት ፡ ስለዚህ ፡
 ትምህርት ፡ እንደ ፡ ሆነ ፡ ይታመናል ። እንዲህ ፡ ስለ ፡ ሆነ ፡
 ግን ፤ የምንኩስናውን ፡ ሕግ ፡ ትቶ ፡ ፈጽሞ ፡ በመንፈሱ ፡
 እንደ ፡ ወደቀ ፡ ሲታወቅ ፡ በሰው ፡ ዘንድ ፡ አባ ፡ እንዲህ ፡
 ሆኑ ፡ እባላለሁ ፡ በማለት ፡ ወይም ፡ ለመንኩሴ ፡ ንስሐ ፡
 የለውም ፡ የሚባለውን ፡ የሰው ፡ ባህል ፡ ምክንያት ፡ በማ
 ድረግም ፡ የደረሰበትን ፡ ፈተና ፡ ከመሰወር ፡ ይልቅ ፡ መከ
 ሬውን ፡ ለሰው ፡ ቢገልጽ ፡ ይታዘንለታል ፡ እንጂ ፤ አይ
 ዘበትበትም ።

ይልቅስ ፡ ከእግዚአብሔር ፡ የሚሰወር ፡ ጎጢአት ፡
 እንደማይኖር ፡ ሲታወቅ ፡ ከሰው ፡ ለመሰወር ፡ ወይም ፡
 አባ ፡ መባልን ፡ ሽቶ ፡ ጨለማ ፡ ለብሶ ፡ የብርሃኑን ፡ በጨ
 ለማ ፡ ሲሻው ፡ ቢገኝ ፡ ግን ፡ ንስሐ ፡ የሌለው ፡ ጎጢአት ፡
 በሰው ፡ ሲሠራ ፡ በመኖሩ ፡ በራሱ ፡ ላይ ፡ ታላቅ ፡ ኩነኔ ፡
 ማምጣቱ ፡ ነው ።

(ሐ) «ወዘይነብር ፡ ምስለ ፡ ብእሲት ፡ ወይብል ፡
 ዝንቱሰ ፡ ግብር ፡ አያጼዕረኒ ፡ ይትፈለጡ ፡ ክልኤሆሙ ፡

አው ፡ ይኩኑ ፡ ውጉዛነ ፤ እስመ ፡ መጽሐፍ ፡ ይቤ ፡ መኑ ፡
 ውእቱ ፡ ዘየዐቀር ፡ እሳተ ፡ ውስተ ፡ ሕፅኑ ፡ ወኢይውዲ ።
 ወመጸሕፍት ፡ ይሚህራን ፡ ከመ ፡ ንትግሐሥ ፡ እምቀሪበ ፡
 አንስት ፡ ፈድፋደ ፡ ወእምተጋውሮቶን ፡ ከማሁ ፡ ተዐ
 ቀቡ» ፡ (ፍትሐ ፡ ነገ ፡ አንቀጽ ፡ ፲ ፡ ገጽ ፡ ፳፯) ። ፍችው ፤
 «ከሴት ፡ ጋራ ፡ አብሮ ፡ ሲኖር ፡ ይህ ፡ ግብር ፡ አያስቸግረ
 ጃም ፡ ቢል ፡ ሁለቱም ፡ ይለዩ ፤ አለዚያም ፡ ወጉዛን ፡
 ይሁኑ ፤ መጽሐፍ ፡ በብብቱ ፡ እሳት ፡ ይዞ ፡ የማይቃጠል ፡
 ማነው ፡ ይላልና ። መጸሕፍት ፡ ከሴት ፡ አጠገብ ፡ ከመኖር ፡
 እንድንርቅ ፡ ያስተምሩናልና ፤ በሴቶች ፡ ጎረቤት ፡ ከመ
 ኖር ፡ ተጠበቁ ፡ ብለው ፡ መነኮሳት ፡ ሊኖሩበት ፡ በማይገ
 ባቸው ፡ ሴቶች ፡ ከሚኖሩበት ፡ ሰፈር ፡ እንዳይኖሩ ፡ በሰ
 ጡት ፡ ምክር ፡ እሳትን ፡ በጉያው ፡ ታቅፎ ፡ እያለ ፡ በእሳት ፡
 የማይቃጠል ፡ ማነው ፤ ይልቁንስ ፡ በሴቶች ፡ ጎረቤት ፡
 ከመኖር ፡ ተለዩ ፡ እያሉ ፡ ስለሚመክሩ ፡ በም ፡ ፱ ፡ ቀ ፡
 ፫—፱ ፡ ቤተክርስቲያን ፡ የቤተ ፡ ሰቧን ፡ አስተዳደር ፡ ሥነ ፡ ሥ
 ርዐት ፡ ማሻሻል ፡ ያሻታል ፡ ብለን ፡ ያሳሰብነው ፡ ለዚህ ፡ ነው ።

ምዕራፍ ፡ ፲፪ ።

ብያኔ ።

፩ ፤ ልዩ ፡ ማሳሰቢያ ፡ ሰዎች ፡ ሆይ ፡ የጋብቻው ፡
 ሕግ ፡ በቅዱሳት ፡ መጻሕፍት ፡ የጸደቀ ፡ ባሕርያዊ ፡ ሥራ ፡
 እንደ ፡ ሆነ ፡ የታወቀ ፡ ከመሆኑም ፡ በላይ ፡ በሐዲስ ፡
 ኪዳንም ፡ ሠናይ ፡ አውስቦ ፡ በኩለሂ ፡ ወለምስካቦሙኒ ፡
 አልቦቱ ፡ ሥእበት ፡ በማለቱ ፡ ቅዱስ ፡ ጳውሎስ ፡ የሕግ ፡

ጋብቻን ፡ ቅድስና ፡ ስለሚነግረን ፤ ይቻለኛል ፡ ብሎ ፡ በድንግልና ፡ መኖርን ፡ የመረጠ ፡ ሰው ፡ በንጽሕና ፡ መኖሩ ፡ ሳይቻለው ፡ ቀርቶ ፡ ብዕዐቱ ፡ በተሰናከለበት ፡ ጊዜም ፡ ደካማነቱን ፡ አምኖ ፡ በሥጋዬ ፡ አገለግልኻለሁ ፡ ብሎ ፡ ለእግዚአብሔር ፡ ያደረገውን ፡ ብዕዐቱን ፡ ባለመፈጸሙ ፡ ጎጠኦቱን ፡ ተናዞ ፡ አበው ፡ ሠለስቱ ፡ ምእት ፡ በምንከሰና ፡ መኖር ፡ ሳይቻለው ፡ ቀርቶ ፡ ተመልሶ ፡ ወደ ፡ ዓለማዊ ፡ ፈቃድ ፡ የገባ ፡ መነኩሴ ፡ ሕዝባውያኑን ፡ መስሎ ፡ ይኑር ፡ ባሉት ፡ ብያኔ ፡ በክርስቲያናዊ ፡ ሥርዐት ፡ የተፈጥሮ ፡ ዘመዶቻችን መስሎ መኖር ፡ እንደማያሳፍር ፡ በቅዱስ ፡ ጳውሎስ ፡ ትምህርት ፡ በሠለስቱ ፡ ምእቱ ፡ ብያኔ ፡ ታውቋል ።

፪ ፤ ስለዚህ ፡ በማያሳፍረው ፡ ተግባር ፡ አፍሮ ፡ ይልቁን ፡ ባሳፋሪ ፡ ሁኔታ ፡ መኖር ፡ በሁለት ፡ ወገን ፡ ራስን ፡ መበደል ፡ ስለሚሆን ፡ ከሁለቱም ፡ ሕግ ፡ አንዱን ፡ ሳይከከለውንት ፡ ሽሽቶ ፡ መኖር ፡ የባለ ፡ ጎጠኦት ፡ መሆኑን ፡ በዐይን ፡ ልቡና ፡ ማስተዋል ፡ እንደሚያሻ ፡ እናሳስባለን ።

እንደ ፡ እውነቱ ፡ ከእግዚአብሔር ፡ በተሰጠን ፡ መንፈስ ፡ በዐይን ፡ ልቡና ፡ ስንመለከተው ፡ የእግዚአብሔር ፡ ትእዛዝ ፡ ከሰው ፡ ችሎታ ፡ በላይ ፡ አይደለም ፤ ፈጣሪ ፡ አምላክ ፡ ሰውን ፡ ጽኑ ፡ ሸክም ፡ አላሸከመውም ፤ እንዲያውም ፡ የደግነቱ ፡ ብዛት ፡ «እናንተ ፡ ደካሞች ፡ ሸክማችሁ ፡ የከበደ ፡ ሁሉ ፡ ወደኔ ፡ ኑ ፤ እኔም ፡ አሳርፋችኋለሁ።» ቀንበሬን ፡ (ሕጌን) ፡ በላያችሁ ፡ ተሸከሙ ፤ ከኔም ፡ ተማሩ ፤ እኔ ፡ የዋህ ፡ በልቤም ፡ ትሑት ፡ ነኝና ፤ ለነፍሳችሁም ፡ ዕረፍት ፡ ታገኛላችሁ ፤ ቀንበሬ ፡ ልዝብ ፡ ሸክማም ፡ ቀላል ፡ ነውና ፡ እያለ ፡ ባንድ ፡ ቃል ፡ ይጠራል ። ይህን ፡ የእምክ ፡ ጥሪ ፡ አልሰማ ፡ አላስተውል ፡ ብሎ ፡ መቸገር ፡ የሚያሳ

ዝን ፡ ነው ፤ በቅዱሳት ፡ መጻሕፍት ፡ ትእዛዛት ፡ የሚመራ ፡ ሰው ፡ ምንም ፡ ችግር ፡ ሊያገኘው ፡ አይችልም ፤ የእግዚአብሔር ፡ ትእዛዝ ፡ ይቅርታና ፡ ምሕረት ፡ ነውና ።

፫ ፤ በሰው ፡ ልማድ ፡ ስንመለከተውም ፡ አንድ ፡ ሰው ፡ ለትሩፋት ፡ ብሎ ፡ ያነሣው ፡ ሸክም ፡ አልቻል ፡ ባለው ፡ ጊዜ ፡ ሸክሙን ፡ ከራሱ ፡ አውርዶ ፡ ቢያሳርፈው ፡ ያለች ሎታው ፡ አልተሸከመም ፡ ብሎ ፡ የሚፈርድበት ፡ አይገኝም ፤ የባለ ፡ እንደ ፡ ሆነ ፡ ይህ ፡ ሰነፍ ፡ ዱሮውንስ ፡ ያላቅሙ ፡ ማን ፡ ተሸከም ፡ አለው ፡ ብሎ ፡ ላንድ ፡ አፍታ ፡ ያፈዝበታል ፡ እንጂ ፤ ሸክሙ ፡ እንደ ፡ ተጫነው ፡ ይሙት ፡ ብሎ ፡ የሚፈርድበት ፡ ፍጡር ፡ አይኖርም ።

፬ ፤ እንደዚሁም ፡ ሁሉ ፡ አንድ ፡ ሰው ፡ ከእግዚአብሔር ፡ የፍጹምነትን ፡ ክብር ፡ አገኝ ፡ ብሎ ፡ የተሸከመውን ፡ ባሕርያዊ ፡ ፈቃድ ፡ አልቻለው ፡ ባለው ፡ ጊዜ ፡ ሸክሙ ፡ እንደ ፡ ከበድኸነት ፡ አላለም ፤ ይኸውና ፡ ሸክም ፡ የከበሩትሁ ፡ ሁሉ ፡ ወደኔ ፡ ኑ ፡ እኔም ፡ አሳርፋችኋለሁ ፡ እያለ ፡ ደካሞችን ፡ ለዕረፍት ፡ ይጠራናል ፤ ቸር ፡ ነውና ።

በጌታችን ፡ ቃል ፡ የተነገሩ ፡ ዐበይት ፡ ጎጣውእ ፡ እነዚህ ፡ ናቸው ።

አትግደል ፤

አታመንዝር ፤

አትሰረቅ ፤

በሐሰት ፡ አትመስከር ፤

አባትና ፡ እናትኸን ፡ አክብር ፤

ባልንጀራኸን ፡ እንደ ፡ ራስኸ ፡ ውደድ ።

እነዚህን ፡ እነዚህን ፡ የመሰሉ ፡ የሰው ፡ ፍጥረት ፡ በተላላፊነቱ ፡ የሚሠራቸውን ፡ ጎጣውእ ፡ እንኳ ፡ ሠርቶ ፡ ቢገኝ ፡ ከእግዚአብሔር ፡ ይቅርታና ፡ ምሕረትን ፡ በመለመን ፡ በሠራው ፡ ጎጠአት ፡ ተጸጽቶ ፡ በንስሐ ፡ ቢመለስ ፡ እግዚአብሔር ፡ ይቅር ፡ እንደሚለው ፡ ይኸውና ፡ ጌታችን ፡ ኢየሱስ ፡ ክርስቶስ ፡ የሚለንን ፡ እንስማው ። «መሰናከል ፡ ግድ ፡ ሳይመጣ ፡ አይቀርም ፡ ነገር ፡ ግን ፡ መሰናከሉን ፡ ለሚያመጣው ፡ ወዮለት ፡ (አሰናካዩ ፡ ሰይጣን ፡ ነው) ፡ ከነዚህ ፡ ከታናናሾቹ ፡ አንዱን ፡ ከሚያሰናከል ፡ ይልቅ ፡ የወፍሮ ፡ ድንጋይ ፡ በገንቱ ፡ ታስሮ ፡ ወደ ፡ ባሕር ፡ ቢጣል ፡ ይሻለው ፡ ነበር ፡ ለራሳችሁ ፡ ተጠንቀቁ ።

ምዕራፍ ፡ 1።

የአምላክ ፡ ይቅርታና ፡ ስርየት ።

ወንድምኸ ፡ ቢበድልኸ ፡ ገሥጸው ፡ ቢጸጸትም ፡ ይቅር ፡ በለው ፡ በቀንም ፡ ሰባት ፡ ጊዜ ፡ እንኳ ፡ ቢበድልኸ ፡ በቀንም ፡ ሰባት ፡ ጊዜ ፡ ተጸጸትሁ ፡ እያለ ፡ ወደ ፡ አንተ ፡ ቢመለስ ፡ ይቅር ፡ በለው ፡ (ሉቃ 1፡2፡1፡2) ፡ እያለ ፡ ይቅር ፡ ባይና ፡ ርኅሩኅነቱን ፡ ይገልጽልናል ። ስለዚህ ፡ ታላቅ ፡ ጎጠአትስ ፡ የሚሆን ፡ በሠራው ፡ ጎጠአት ፡ በንስሐ ፡ ከእግዚአብሔር ፡ ይቅርታን ፡ አለመሻት ፡ ነው ፡ እንጂ ፡ ማናቸውንም ፡ የጎጠአት ፡ ዐይነት ፡ በሠራም ፡ በደለኛው ፡ ሰው ፡ በንስሐ ፡ ወደ ፡ እግዚአብሔር ፡ ከቀረበ ፡ በእግዚአብሔር ፡ ምሕረት ፡ የማይሰረይ ፡ ጎጠአት ፡ እንደማይኖር ፡ ጌታችን ፡ በቃሉ ፡ ይነግረናል ።

«በጎጠአታችን ፡ ብንናዘዝ ፡ ጎጠአታችንን ፡ ይቅር ፡ ሊሰን ፡ ከዐመፅም ፡ ሁሉ ፡ ሊያድነን ፡ የታመነና ፡ ጸድቅ ፡ ነው» ፡ (ጳውሎስ ፡ 8 ፡ 1፡1፡1) ።

ምንድነቱና ፡ ግን ፡ ጥንቱም ፡ ሰው ፡ በፈቃዱ ፡ የፍጹሙነትን ፡ ክብር ፡ ለማግኘት ፡ ሲባል ፡ በሰውነት ፡ የሚደረግ ፡ ብፅዕት ፡ እንደ ፡ መሆኑ ፡ እፈጽማለሁ ፡ ብሎ ፡ የገባውን ፡ ቃል ፡ ኪዳን ፡ በማፍረሱ ፡ ጥፋተኛ ፡ ቢሆንም ፡ ቢቻለው ፡ በሠራው ፡ ጎጠአት ፡ ንስሐ ፡ ተቀብሎ ፡ የዝመረውን ፡ ገድሎን ፡ ቢፈጽም ፡ የበለጠ ፡ ይሆናል ፡ ጨርሶ በመንፈሱ ፡ ድል ፡ የተነሣ ፡ ከሆነ ፡ ግን ፡ የቀደሙት ፡ አበው ፡ ምንድነቱና ፡ የፈቃድ ፡ ነው ፡ እንጂ ፡ የግዴታ ፡ አይደለም ፡ እንዳሉት ፡ ነውና ፡ የብርሃኑን ፡ በጨለማ ፡ ከመሸት ፡ ይልቅ ፡ ንስሐ ፡ ገብቶ ፡ በአዳም ፡ ሕግ ፡ ኑሮ ፡ ቢኖር ፡ ከእግዚአብሔር ፡ ይቅርታና ፡ ምሕረት ፡ እንደማይነፈገው ፡ ቅዱሳት ፡ መጻሕፍት ፡ ያስተምራሉ ። «በድንግልናው ፡ የፈራ ፡ ሰው ፡ ቢኖር ፡ የወደደውን ፡ ያድርግ ፡ ቢያገባም ፡ ጎጠአት የለበትም» ፡ (ጳውሎስ ፡ 8 ፡ 1፡1፡1) ።

ተጽሕፈ ፡ በመዋዕለ ፡ ስደት ፡ አ ፡ ፈ ፡